

## हर पक्ष की खबर | हर पक्ष पर नजर

चिहरा थाना इलाके के हरनी गांव का रहने वाला था, और पिछले 20 वर्षों से नक्सली संगठन में सक्रिय था। मोती लाल चक्राई के जीवलाल पासवान हत्याकांड में शामिल था। इसके अलावा, उसके खिलाफ जमुई और गिरिडीह के कई थानों में नक्सली वारदात के केस दर्ज हैं। मोतीलाल मुन्नेश्वर में मारे गए जोनल कमेट्री के सदस्य और इनामी नक्सली चिराग दा के दस्ते में भी शामिल था। वह दस्ते में एके 47 राइफल लेकर चलता था। गिरिडीह में 16 साल पहले हनु, केडी वाहन कांड में भी **शेष पेज 11 पर**



सीआइआइ झारखंड का ट्राइबल एंटरप्रेन्योरशिप समिट आयोजित, बोले जितेंद्र कुमार

# मैन्युफैक्चरिंग व सर्विस सेक्टर में मिल रहे अवसरों का लाभ उठाएं आदिवासी उद्यमी

● श्रम एवं कौशल विभाग 1.50 लाख से अधिक आदिवासियों को स्किल्ड कर चुका है

## नवीन मेल संवाददाता

रांची। श्रम एवं कौशल विकास विभाग के सचिव जितेंद्र कुमार ने कहा कि एंटरप्रेन्योर देश और राज्य के जीडीपी के लिए महत्वपूर्ण भूमिका निभा रहे हैं। इस बढ़ते जीडीपी में आदिवासी उद्यमियों का रोल भी बहुत अहम है। झारखंड में हजारों आदिवासी उद्यमी के रूप में काम कर रहे हैं। मैन्युफैक्चरिंग और सर्विस सेक्टर में कई संभावनाएं हैं, आदिवासी उद्यमी इन संभावनाओं का लाभ जरूर उठाएं। आदिवासी आबादी का 26 प्रतिशत हिस्सा विभिन्न व्यापारिक पहलों में लगा हुआ है। उन्होंने कहा कि श्रम एवं कौशल विभाग 1.50 लाख से अधिक आदिवासियों को स्किल्ड कर चुका है। इसमें 24 प्रतिशत से अधिक लोगों का प्लसमेंट हो चुका है। इसमें और वृद्धि करने पर जोर दिया जा रहा है। राज्य सरकार और विभाग आदिवासी उद्यमिता को बढ़ावा देने का हर संभव प्रयास कर



रही है। इसके लिए उद्योग जगत की मांग को देखते हुए श्रम एवं कौशल विभाग ने कई नये कोर्स तैयार किये हैं। आने वाले समय में उद्योग जगत में बड़े बदलाव आने वाले हैं। इसके लिए स्वयं को तैयार करें। जितेंद्र कुमार शुक्रवार को स्थानीय होटल में सीआईआइ झारखंड की ओर से आयोजित ट्राइबल एंटरप्रेन्योरशिप समिट में मुख्य अतिथि के रूप में बोल रहे थे। इस समिट का थीम “रूटेड इन हेरिटेज, राईजिंग इन एंटरप्राइज” था।

जियाड़ा के क्षेत्रीय निदेशक प्रेम रंजन ने कहा कि जियाड़ा ने अपने लैंड बैंक का 10 प्रतिशत आवंटन वर्तमान में लैंड लुज कम्प्यूनिटी के लिए रखा है। हम सब मिलकर इस

तरीके से अपने इकोसिस्टम को तैयार कर रहे हैं, जिसमें बिना भेदभाव के सबको एक सुस्थित बाजार मिले। इसके अलावा जमशेदपुर के कुछ एरिया होम स्टे के माध्यम से ट्राइबल कम्प्यूनिटी छोटे-छोटे पर्यटन उद्योग की तरफ बढ़ रही है। मैं उम्मीद करूंगा कि यह पूरे राज्य में इसका प्रसार हो और लोगों में यह जागरूकता आए और होम स्टे के माध्यम से हम एक आर्थिक प्रगति का रास्ता खोज सकें। झारखंड माइंस टूरिज्म की शुरुआत की गयी है। पर्यटन विभाग ने इसके लिए अलग से एक पैकेज डिसाइड किया है। जब हम माइंस के लिए पर्यटकों को ले जाते हैं, तो उनके लिए खाने, ठहरने समेत अन्य सपोर्ट की जरूरत पड़ेगी। इस अवसर का

लाभ उठाया जा सकता है। ट्राइबल इंडियन चैंबर के राष्ट्रीय महासचिव बंसंत तिवारी ने राज्य सरकार ट्राइबल एंटरप्रेन्योरशिप बोर्ड का गठन करें, जिससे छोटे छोटे एंटरप्रेन्योर को सहयोग एवं सुरक्षा मिल सके। ट्राइबल समुदाय के लिए सरकार कई पॉलिसी बनाई है। जानकारी एवं जागरूकता के बिना ट्राइबल एंटरप्रेन्योर इसका लाभ नहीं उठा पा रहे हैं।

सीआईआइ झारखंड के पूर्व चेयरमैन तापस साहू ने स्वागत भाषण देते हुए कहा कि झारखंड, अपनी समृद्ध आदिवासी संस्कृति और विरासत के साथ, आदिवासी उद्यमिता के लिए अपार अवसर प्रदान करता है। आदिवासी उद्यमियों में अपार क्षमता है, लेकिन सरकारी

योजनाओं और नीतियों से संबंधित उचित मार्गदर्शन, वित्तीय साक्षरता और बाजार तक पहुंच की कमी के कारण उन्हें अक्सर व्यापार करने में कठिनाई जैसी चुनौतियों का सामना करना पड़ता है।

धन्यवाद जापन सीआईआइ के सदस्य असीम कंडुलना ने दिया। तकनीकी सत्र में अलग अलग विषयों पर टाटा स्टील फाउंडेशन के यशवंत सौरव, नाबार्ड के डीजीएम सुमन सौरव साहू, एक्सएलआरआइ के डॉ सौरव, अनिशेष मिश्रा, पंकज कुमार, उषा मार्टिन के सीएसआर हेड मयंक मुरारी, जयश्री चौधरी, एलेन जोसफ, तौफिक इकबाल, आइआइएम के प्रोफेसर गौरव मराठे, पुनम मधु तुंबा, रविकांत तिवारी, एन मराडी, मोनित बट कुमार, रवि राज मुर्मु और कपिल टोप्पो ने अपने विचार रखे। समिट में 210 से अधिक जनजातीय उद्यमियों, सामुदायिक नेताओं, नीति निर्माताओं, वित्तीय संस्थानों और उद्योग प्रतिनिधियों को एक साथ लाया। शिखर सम्मेलन में 10 जनजातीय उद्यमियों द्वारा एक प्रदर्शनी भी आयोजित की गई, जिसमें उन्होंने अपने उत्पादों, नवाचारों और उद्यम क्षमता को व्यापक दर्शकों के सामने प्रदर्शित किया।

## मतदाता सूची के गहन पुनरीक्षण के दौरान एक भी योग्य मतदाता नहीं छूटे : के. रवि कुमार

### नवीन मेल संवाददाता

रांची। झारखंड के मुख्य निर्वाचन पदाधिकारी के. रवि कुमार ने कहा कि अन्य राज्यों के वे मतदाता जिनका नाम पिछले गहन पुनरीक्षण में झारखंड की मतदाता सूची में शामिल नहीं था, वे अपना नाम संबंधित राज्य की सूची से हटकर अपने बीएलओ (ब्लॉक लेवल अधिकारी) से संपर्क कर सकते हैं। सहायता के लिए मतदाता 1950 पर कॉल भी कर सकते हैं।

रांची स्थित निर्वाचन सदन से शुक्रवार को राज्य के सभी जिलों के उप निर्वाचन पदाधिकारियों के साथ आयोजित वर्चुअल बैठक में मुख्य निर्वाचन पदाधिकारी ने बताया कि पिछले गहन पुनरीक्षण की मतदाता सूची भारत निर्वाचन आयोग और मुख्य निर्वाचन पदाधिकारी की वेबसाइट पर सर्वेबल फॉर्मेट में उपलब्ध है। वर्तमान सूची बनाने के



लिए बीएलओ ऐप में पिछली सूची की मैपिंग की जा रही है। अन्य राज्यों से आए मतदाताओं की जानकारी मैनुअल रजिस्टर में दर्ज की जा रही है, ताकि गहन पुनरीक्षण के दौरान कोई भी योग्य मतदाता छूट न जाए। बैठक के दौरान उन्होंने अधिकारियों को निर्देश दिया कि पेंरेंटल मैपिंग और ए.एस.डी सूची बनाने समय सभी नियमों का पूर्ण पालन करें। हर स्तर पर निरीक्षण की प्रक्रिया लागू है और इसका पालन करना आवश्यक है। गहन पुनरीक्षण के दौरान एक भी योग्य मतदाता छूट नहीं इस बात को

ध्यान में रखकर कार्य करना है। कुमार ने पीपीटी के माध्यम से अधिकारियों को पिछले एसआईआर से वर्तमान मतदाता सूची की मैपिंग और निरीक्षण के प्रमुख बिंदुओं पर प्रशिक्षण दिया। बैठक में संयुक्त मुख्य निर्वाचन पदाधिकारी सुबोध कुमार, उप निर्वाचन पदाधिकारी धीरज कुमार ठाकुर, प्रियंका सिंह, अवर निर्वाचन पदाधिकारी सुनील कुमार और सभी जिलों के उप निर्वाचन पदाधिकारी, एचडीएम, कंप्यूटर ऑपरिटर ऑनलाइन उपस्थित थे।

## सीआईपी सुरक्षा गार्ड के हत्या मामले में आरोपी रवि साहू बरी

### नवीन मेल संवाददाता

रांची। सीआईपी (रिनपास) परिसर में तैनात सुरक्षा गार्ड कमलेश प्रसाद की हत्या के मामले में ट्रायल फेस कर रहे आरोपी रवि साहू को अपर न्यायायुक्त शैलेंद्र कुमार की अदालत ने शुक्रवार को सबूतों के अभाव में बरी कर दिया। सुनवाई के दौरान महत्वपूर्ण गवाह नहीं पहुंचा। घटना 28 अक्टूबर 2021 की है। रात करीब 9.30 बजे 52 वर्षीय कमलेश प्रसाद रिनपास गेट के पास ड्यूटी पर थे, तभी उन्हें गोली मारकर हत्या कर दी गई थी। मामले में पुलिस ने सहकर्मी रवि साहू को गिरफ्तार कर जेल भेजा था। पुलिस की ओर से दावा

किया गया था कि नौकरी से निकलवाने के शक में रवि ने कमलेश की हत्या कर दी। दोनों एसआईएस (निजी सुरक्षा कंपनी) में गार्ड के रूप में कार्यरत थे। घटना से पहले ओपीडी ड्यूटी को लेकर रवि और कमलेश के बीच विवाद हुआ था। इसके अलावा एसआईएस में कमलेश का एक रिश्तेदार भी काम करता था, जिससे रवि की कहासुनी हुई थी। इस विवाद के बाद रवि को नौकरी से निकाल दिया गया था, जबकि घटना से करीब पांच माह पहले ही उसे बहाल किया गया था। रवि को शक था कि कमलेश ने ही उसे गार्ड की नौकरी से निकलवाया, क्योंकि कमलेश एसआईएस के रांची ब्रांच मैनेजर तरुण कुमार के मामा थे।

## न्यूज बॉक्स

### नई दिल्ली में सुदेश महतो-चिराग पासवान की मुलाकात में झारखंड पर चर्चा



रांची। शुक्रवार को नई दिल्ली में आजसू पार्टी के केंद्रीय अध्यक्ष एवं पूर्व उपमुख्यमंत्री सुदेश महतो और केंद्रीय खाद्य प्रसंस्करण मंत्री चिराग पासवान के बीच मुलाकात हुई। श्री पासवान के कार्यालय पर हुई मुलाकात में बिहार विधानसभा चुनाव में पेंतिहासिक जीत पर बधाई का आदान-प्रदान हुआ। मुलाकात के दौरान झारखंड के राजनीतिक मुद्दों तथा विकास के संबंधित विषयों पर चर्चा हुई। इस मौके पर आजसू पार्टी के केंद्रीय उपाध्यक्ष एवं गिरिडीह सांसद चंद्रप्रकाश चौधरी भी उपस्थित रहे। चिराग पासवान ने चंद्रप्रकाश चौधरी जी को उनके गिरिडीह संसदीय क्षेत्र में खाद्य प्रसंस्करण इकाइयों की स्थापना, किसानों को उचित मूल्य दिलाने और स्थानीय उत्पादों को राष्ट्रीय एवं अंतर्राष्ट्रीय बाजार से जोड़ने के लिए अपने मंत्रालय के माध्यम से विशेष योजनाएं लागू करने का आश्वासन दिया।

### रांची के सदर अस्पताल को तीन श्रेणियों में मिला पुरस्कार

रांची। रांची के सदर अस्पताल ने तीन नई उपलब्धियां हासिल की हैं। अस्पताल को स्वस्थ नारी, सशक्त परिवार की श्रेणी में पहला स्थान मिला है। वहीं, मेजर सजरी के मामले में भी यह अस्पताल प्रथम स्थान पर आया है। इसके अलावा नॉन कॉन्सुमिकेबल डिजीज की स्क्रीनिंग के मामले में भी रांची जिले को पुरस्कार दिया गया है। यह पुरस्कार अभियान निदेशक ने रांची सिविल सर्जन सहित अन्य अधिकारियों को सौंपा। बता दें कि इससे पहले भी रांची सदर अस्पताल को कई राष्ट्रीय स्तर के पुरस्कार मिल चुके हैं।

### भाजपा नेता अनिल टाइगर हत्याकांड में अजय रजक को जमानत नहीं

रांची। भाजपा नेता इंद्रजीत कुमार उर्फ अनिल टाइगर हत्याकांड के आरोपी जेल में बंद अजय रजक को अपर न्यायायुक्त शैलेंद्र कुमार की अदालत ने जमानत देने से शुक्रवार को इनकार कर दिया। उसकी याचिका को सुनवाई के बाद खारिज कर दी। वह 10 अप्रैल 2025 से न्यायिक हिरासत में है। घटना को 26 मार्च को अंजाम दिया गया था। अपराधियों ने कांके चौक स्थित शिव मंदिर के पास एक होटल में बैठे अनिल की गोली मारकर हत्या कर दी थी। मामले के अन्य आरोपी जिशान अख्तर, मनोप कुमार रजक, अमन सिंह और रोहित वर्मा भी जेल में बंद हैं।

### कुख्यात अनिल शर्मा को समय पूर्व रिहा करने से हाईकोर्ट का इनकार

रांची। रांची जेल में एक कैदी भोमा सिंह की हत्या के मामले में उम्रकैद की सजा काट रहे कुख्यात अपराधी अनिल शर्मा की ओर से उम्रकैद की सजा के तहत 14 वर्ष से अधिक समय से जेल बिताने पर रिहा करने का आग्रह करने वाली याचिका की सुनवाई झारखंड हाईकोर्ट में हुई। सुनवाई के बाद जस्टिस अनिल कुमार चौधरी के कोर्ट ने अनिल शर्मा की समय पूर्व रिहाई संबंधी याचिका खारिज कर दी। सुनवाई के दौरान कोर्ट ने सरकार से पूछा कि 29 वर्ष तक जेल में रहने के बाद भी अनिल शर्मा को अब तक क्यों नहीं रिहा किया गया। इस पर सरकार की ओर से कोर्ट को बताया गया कि अनिल शर्मा ने जेल में रहते हुए एक दूसरे कैदी की हत्या कर दी थी। रिम्म में इलाज के दौरान वह फरार हो गया था। इसे ध्यान में रखते हुए राज्य सजा पुनरीक्षण बोर्ड ने उनके समय पूर्व रिहाई नहीं करने के आदेश को कायम रखा है। याचिका में अनिल शर्मा की ओर से कहा गया था कि वह 29 साल से जेल में है, वह उम्रकैद की सजा काट चुका है। ऐसे में उसे रिहा किया जाए। बता दें कि 22 जनवरी 1999 को अनिल शर्मा रांची के बिरसा मुंडा जेल में बंद थे। तब अनिल शर्मा ने बबलू श्रीवास्तव, निरंजन कुमार सिंह, सुशील श्रीवास्तव, मधु मिश्रा के साथ मिलकर जेल में ही छुरा मार कर भोमा सिंह की हत्या कर दी थी। भोला के चचेरे भाई के बयान पर इस मामले में सभी के खिलाफ हत्या का मामला दर्ज किया गया था। मामले में कोर्ट ने अनिल शर्मा को उम्रकैद की सजा सुनाई थी।

### नवीन मेल संवाददाता

रांची। राजधानी रांची में शुक्रवार को छात्रहित सर्वोपरी मंच के प्रतिनिधिमंडल ने कल्याण सचिव एवं कल्याण आयुक्त से मुलाकात कर ई-कल्याण पोर्टल की तकनीकी समस्याओं से जुड़ा ज्ञापन सौंपा और छात्रों की परेशानियों से विस्तारपूर्वक अवगत कराया। प्रतिनिधिमंडल में शामिल छात्रों ने आयुक्त को बताया कि आवेदन भरते समय पोर्टल पर बार-बार त्रुटि संदेश दिखाई देते हैं। इन तकनीकी गड़बड़ियों के कारण हजारों छात्र आवेदन प्रक्रिया से वंचित रह गए हैं, जबकि कई छात्रों के आवेदन बिना किसी कारण स्वतः अस्वीकृत हो गए। सर्वोपरी मंच के प्रदेश अध्यक्ष राहुल कुमार राणा ने

### सभी जिलों के थानों में जनता दरबार आयोजित किया जाए : विजय शंकर रांची।



आदिवासी मूलवासी नागरिक अधिकारों को मजबूत बनाने की दिशा में एक महत्वपूर्ण पहल करते हुए आदिवासी मूलवासी नागरिक अधिकार मंच के केंद्रीय उपाध्यक्ष विजय शंकर नायक ने झारखंड के डीजीपी की एक विस्तृत पत्र ड्रेमेल के माध्यम से भेजकर राज्य की पुलिस व्यवस्था में व्यापक सुधार की मांग उठाई है। श्री नायक ने कहा कि झारखंड के अनेकों थानों में शिकायत दर्ज कराने, एफआईआर स्वीकार करवाने और त्वरित न्याय प्राप्त करने में आम नागरिकों को ख़ास कर दलित, आदिवासी, मूलवासी समाज को भारी कठिनाइयों का सामना करना पड़ता है।

## झारखंड पेरेट्स एसोसिएशन ने शिक्षा सचिव को भेजा ज्ञापन स्कूलों के समय-सारणी में तत्काल बदलाव की मांग

### नवीन मेल संवाददाता

रांची। झारखंड पेरेट्स एसोसिएशन ने राज्य में लगातार बढ़ती ठंड, शीतलहर और घने कोहरे की गंभीर स्थिति को देखते हुए शुक्रवार को शिक्षा सचिव को ज्ञापन भेजकर तत्काल सभी सरकारी एवं गैर-सरकारी विद्यालयों के समय में परिवर्तन की मांग की है। एसोसिएशन के अध्यक्ष अजय राय ने कहा कि राज्य के सभी जिलों में न्यूनतम तापमान बेहद गिर चुका है। सुबह के समय 500 मीटर से भी कम दूरीया, घना कोहरा और तेज शीतलहर बच्चों के लिए स्कूल पहुंचने को जोखिमपूर्ण बना रही है। अभिभावकों से मिल रही लगातार



शिकायतों और मौसम विभाग की चेतावनी—जिनमें अगले 24-48 घंटों में तापमान में और गिरावट की संभावना जताई गई है। इसे ध्यान में रखते हुए एसोसिएशन ने कहा कि बच्चों को सुबह 6:30-7:00 बजे टिडरुन भरी सड़क पर भेजना असुरक्षित और स्वास्थ्य के लिए हानिकारक है।

बताया कि मंच तकनीकी गड़बड़ी से प्रभावित छात्रों के डेटा की बहाली को लेकर लगातार प्रयासरत रहा है। उन्होंने कहा कि 18 और 19 अगस्त 2025 को पोर्टल की गंभीर तकनीकी त्रुटियों के कारण जिन छात्रों के आवेदन डिलीट हो गए थे, उनका डेटा विभाग द्वारा पुनः बहाल कर दिया गया है। राणा ने बताया कि आज फिर से आयुक्त से मुलाकात कर छात्रों की समस्याओं को गंभीरता से रखा गया। विभाग ने इस पर तत्काल तकनीकी समीक्षा कर समाधान करने का आश्वासन दिया है। प्रतिनिधिमंडल में प्रमुख रूप से प्रदेश अध्यक्ष राहुल कुमार राणा, प्रदेश उपाध्यक्ष आमिर हमजा, संगठन प्रभारी कुणाल पोद्दार, प्रदेश सचिव रईस अंसारी सहित अन्य सदस्य मौजूद थे।

## योगाभ्यास क्रम पर तीन दिवसीय राज्यस्तरीय टीओटी का आयोजन



### नवीन मेल संवाददाता

रांची। योगाभ्यास क्रम पर तीन दिवसीय राज्यस्तरीय टीओटी का आयोजन किया गया। यह प्रशिक्षण 12 से लेकर 14 दिसंबर तक योग्य केंद्र आयुष निदेशालय चलाया जा रहा है। तीन दिवसीय आवश्यक योग प्रशिक्षण दो पालियों में आयोजित किया गया है। जिसमें

प्रत्येक जिलों (24) से एक-एक योग प्रशिक्षक तथा एक-एक सामुदायिक स्वास्थ्य पदाधिकारी भाग ले रहे हैं। योग प्रशिक्षण आयुष निदेशालय के योग प्रशिक्षकों के द्वारा दिया जा रहा है। स्वास्थ्य मेरी सशक्त परिवार कार्यक्रम में बेहतर कार्य करने वाली सभी सीएचओ को सम्मानित भी किया गया। डॉ कमलेश, एमटीओ सह नोडल

पदाधिकारी, एसपीएमयू, सीपीएचसी कोषांग, डॉ लाल माझी, नोडल पदाधिकारी, आईईसी सह एनसीडी कोषांग एवं डॉ नुजहत सुलताना, उप-निदेशक, दुनानी, आयुष निदेशालय योग के महत्व के बारे में बताया एवं स्वास्थ्य जीवन शैली एवं योग की जानकारी लोगों को देने के लिए प्रेरित किया ताकि लोग स्वास्थ्य जीवन यापन कर सकें।

## कार्यक्रम अंतरराष्ट्रीय मानवाधिकार दिवस में भारत का किया प्रतिनिधित्व

## रांची की बेटी जया ने बढ़ाया देश का मान

● यह अवसर मेरे लिए प्रेरणा का स्रोत है और आने वाले समय में मानवाधिकार के क्षेत्र में और भी सक्रिय भूमिका निभाऊंगी : जया

### नवीन मेल संवाददाता

रांची। रांची की जया ने एक बार फिर यह साबित कर दिया कि झारखंड की प्रतिभाएं वैश्विक मंच पर भी किसी से कम नहीं हैं। जया ने अंतरराष्ट्रीय मानवाधिकार दिवस 2025 पर श्रीलंका में आयोजित प्रतिष्ठित सम्मेलन में भारत की प्रतिनिधि के



रूप में भाग लिया। यह कार्यक्रम संयुक्त राष्ट्र के सहयोग से आयोजित किया गया था, जिसमें श्रीलंका के पूर्व राष्ट्रपति, श्रीलंका के गृह मंत्री, तथा 12 अन्य देशों के अंतरराष्ट्रीय प्रतिनिधियों की उपस्थिति ने आयोजन को और भी महत्वपूर्ण बना दिया। जया ने मानवाधिकारों से

जुड़े कई महत्वपूर्ण मुद्दों पर वैश्विक मंच पर अपनी बात रखी और भारत का दृष्टिकोण प्रभावशाली ढंग से प्रस्तुत किया। उनके इस उल्लेखनीय योगदान पर रांची सहित पूरे झारखंड में गर्व की लहर है। परिवार और स्थानीय लोगों ने जया की इस उपलब्धि को झारखंड के लिए

“गौरव का क्षण” बताया और भविष्य के लिए शुभकामनाएं दीं। जया का कहना है कि यह अवसर मेरे लिए प्रेरणा का स्रोत है और आने वाले समय में मानवाधिकार के क्षेत्र में और भी सक्रिय भूमिका निभाऊंगी। जया अमर शहीद पांडे गणपत राय के परिवार से आती हैं।



# कोढ़ा गैंग ने उड़ाए थे 50 लाख के गहने, बिहार से हुआ बरामद

गहने की छिनतई मामले में रांची पुलिस को बड़ी सफलता मिली है

**नवीन मेल संवाददाता। रांची।** जिला के सदर थाना क्षेत्र में हुए 50 लाख के गहने की छिनतई मामले में रांची पुलिस को बड़ी सफलता हाथ लगी है। छिनतई की वारदात को कोढ़ा गैंग के द्वारा अंजाम दिया गया था। इस मामले में अपराधी तो गिरफ्तार नहीं हुए लेकिन पुलिस रेंज में गहने बरामद कर लिए गए हैं।

**एसआईटी का गठन किया गया, बिहार में हुई रेड****क्या है पूरा मामला**

इस मामले की गंभीरता को देखते हुए एसएसपी रांची ने छिनतई कांड के त्हरित उद्देगन कर लिए सिटी एसपी पारस राणा और पुलिस उपाधीक्षक सदर रांची के नेतृत्व में एक विशेष टीम का गठन किया गया। विशेष टीम द्वारा तकनीकी शाखा से लगातार संपर्क में रहकर तकनीकी अनुसंधान के क्रम में कोढ़ा गैंग की संलिप्तता की आसूचना प्राप्त हुई। जिसके बाद पुन सह थाना प्रभारी सदर थाना के नेतृत्व में एक टीम को आसूचना का सत्यापन एवं आवश्यक कार्रवाई के लिए कटिहार भेजा गया। इस छामापारी दल के द्वारा स्थानीय थाना के सहयोग से त्हरित कारवाई करते हुए आसूचना के आलोक में ग्राम गुराबगंज, थाना कोढ़ा, जिला कटिहार (बिहार) स्थित रामकुमार यादव के घर पर दबिश देते हुए घर की तलाशी ली गई। घर की तलाशी के दौरान घटना में छिनतई हुए सभी जेवरारतों (सोना-425 ग्राम एवं चांदी 450 ग्राम, जिसका मूल्य करीब 55-60 लाख रुपए) को बरामद किया गया है। इस घटना में संलिप्त अभियुक्त रामकुमार यादव एवं अन्य की पहचान की गई है, गिरफ्तारी के लिए छामापारी की जा रही है।



## बरामद सामानों की विवरणी

- सोना का बिस्कुट- 02 पीस (200 ग्राम लगभग)
- सोने का सिक्का- 07 पीस (50 ग्राम लगभग)
- सोने की अंगूठी- 15 पीस (40 ग्राम लगभग)
- सोने का झुमका- 16 जोड़ी (30 ग्राम लगभग)
- सोने की चेन- 09 पीस (60 ग्राम लगभग)
- सोने का हार- 02 पीस (20 ग्राम लगभग)
- सोने की गिन्नी एवं अन्य सामग्री (25 ग्राम लगभग)
- चांदी की पायल- 09 जोड़ी (350 ग्राम लगभग)
- चांदी का लोकेट लगा हुआ चेन (25 ग्राम लगभग)
- चांदी का सिक्का- 03 पीस (25 ग्राम लगभग)
- चांदी का कड़ा- 01 जोड़ी (50 ग्राम लगभग)
- अन्य छोटी-मोटी सामग्री।

रांची के सिटी एसपी पारस राणा ने बताया कि 08 दिसंबर को रांची के सदर थाना क्षेत्र के रहने वाले निलय प्रकाश अपनी पत्नी के साथ डीएवी बरियातु के पास स्थित बैंक ऑफ इंडिया शाखा गए थे। वो अपने लॉकर में रखे जेवरत को निकालकर अपने चारपहिया वाहन से घर आ रहे थे। जब वे अपने घर के गेट पर पहुंचे तो उनकी पत्नी जेवरत का बैग कंधे में रखे हुए अपने घर का गेट खोलने लगी ताकि उनके पति कार को घर के अंदर ले जा सके। इसी दौरान एक बाइक पर सवार दो अपराधी अचानक से उनकी पत्नी के कंधे पर लटकाए बैग को झपट कर भाग गए। जिसके बाद निलय प्रकाश द्वारा इस घटना की सूचना सदर थाना को दी गई।

# खेलगांव परिसर के समुचित रख-रखाव को लेकर डीसी ने की बैठक खेलगांव परिसर के रख-रखाव में पारदर्शिता तत्परता और गुणवत्ता सुनिश्चित करने का निर्देश

**नवीन मेल संवाददाता। रांची**

खेलगांव परिसर के समुचित रख-रखाव एवं आवश्यक सुधारात्मक कार्यों की समीक्षा की गई। उपायुक्त मंजूनाथ भजन्त्री की अध्यक्षता में आयोजित बैठक में अपर जिला दंडाधिकारी (विधि-व्यवस्था) राजेश्वरनाथ आलोक, मुख्य कार्यकारी पदाधिकारी, झारखंड स्टेट स्पोर्ट्स प्रमोशन सोसाइटी एनके झा, उपसमाहर्ता नजारत सुदेश कुमार, जिला परिवहन पदाधिकारी अखिलेश कुमार, जिला खेल पदाधिकारी शिवेंद्र कुमार एवं जेएसएसपीएस के पदाधिकारी श्रीकांत उपस्थित थे। उपायुक्त ने सभी स्टेडियम के नियमित रख-रखाव, स्वच्छता, सुरक्षा व्यवस्था तथा स्पोर्ट्स इंफ्रास्ट्रक्चर के संरक्षण को प्राथमिकता देते हुए संबंधित पदाधिकारियों को आवश्यक दिशा-निर्देश दिए। उन्होंने कहा कि खेलगांव राज्य का महत्वपूर्ण खेल परिसर है, अतः यहां उपलब्ध संसाधनों एवं सुविधाओं के रख-रखाव में विशेष ध्यान दें। बैठक में उपायुक्त मंजूनाथ भजन्त्री द्वारा स्टेडियम परिसर की नियमित मॉनिटरिंग, विद्युत एवं पेयजल आपूर्ति की सुनिश्चितता, मैदानों की गुणवत्ता बरकरार रखने, खिलाड़ियों के लिए स्वच्छ एवं सुरक्षित वातावरण उपलब्ध कराने, क्षतिग्रस्त उपकरणों के तत्काल मरम्मत/प्रतिस्थापन तथा परिसर में प्रवेश-निर्गमन एवं सुरक्षा व्यवस्था को



## डीसी ने लिफर बार का लाइसेंस निलंबित करने का दिया आदेश

**रांची।** शहर के व्यस्ततम अरगोड़ा चौक पर स्थित लिफर बार एंड रेस्टोरेण्ट का संचालन अब खतरे में पड़ गया है। रांची डीसी ने एसएसपी की अनुशंसा पर तत्काल प्रभाव से बार की अनुज्ञप्ति (लाइसेंस) को निलंबित करने का आदेश जारी कर दिया है। यह कार्रवाई बार में लगातार होने वाले लड़ाई-झगड़ों और इससे उत्पन्न होने वाली विधि-व्यवस्था की संभावित समस्या को देखते हुए की गई है। रिपोर्ट कहा गया है कि अरगोड़ा चौक का मार्ग अत्यधिक व्यस्त रहता है। साथ ही यह मार्ग विशिष्ट, अतिविशिष्ट एवं माननीय व्यक्तियों के आवागमन का एक मुख्य रास्ता भी है। प्रतिवेदन में उल्लेख किया गया कि अरगोड़ा चौक पर अवस्थित लिफर बार एंड रेस्टोरेण्ट के संचालक द्वारा नियमित रूप

से ट्रॉसजैडरों को बुलाकर डंडा करवाया जाता है और डंडा क्लबों का आयोजन किया जाता है। लगातार लड़ाई-झगड़े से विधि-व्यवस्था का खतरा एसएसपी ने अपनी अनुशंसा में बताया कि इन आयोजनों के दौरान बार-बार लड़ाई-झगड़े की घटनाएं होती हैं। इन लगातार होने वाली हिंसक झड़पों के कारण किसी भी समय बड़ी विधि-व्यवस्था की समस्या उत्पन्न होने और कोई अग्रिय घटना होने की आशंका से इंकार नहीं किया जा सकता है। इसी गंभीर खतरे को देखते हुए वरीय पुलिस अधीक्षक ने संबंधित बार की अनुज्ञप्ति को तत्काल रद्द किए जाने की ज़ोरदार अनुशंसा की थी। वरीय पुलिस अधीक्षक की इस गंभीर अनुशंसा को संज्ञान में लेते हुए डीसी ने तुरंत कार्रवाई की।

मजबूत करने जैसे बिंदुओं पर विशेष बल दिया गया। मंजूनाथ भजन्त्री ने कहा कि खेलगांव परिसर राज्य के खिलाड़ियों को बेहतर प्रशिक्षण

वातावरण उपलब्ध कराने के उद्देश्य से विकसित किया गया है, इसलिए इसके रख-रखाव में पारदर्शिता, तत्परता और गुणवत्ता सुनिश्चित करें।

## शब्द-यात्रा 2025 में सरला स्कूल बना ओवरऑल चैंपियन

नवीन मेल संवाददाता। रांची

सरला बिरला पब्लिक स्कूल ने शब्द-यात्रा 2025, इंटर स्कूल युथ थॉट कनेक्ट फोरम के छठे संस्करण में अद्वितीय प्रदर्शन करते हुए उल्लेखनीय सफलता प्राप्त की। 21 विद्यालयों की भागीदारी के कारण यह प्रतिযোগिता विचारों, रचनात्मकता और अभिव्यक्ति का एक समृद्ध मंच बनी। लाइसियम-माइक्रो ऑडियो पॉडकास्ट श्रेणी में, कक्षा ग्यारहवीं की छात्रा राज नंदिनी ने उत्कृष्ट प्रस्तुति के बल पर द्वितीय उपविजेता का स्थान हासिल किया। अर्गुमन- प्वाइंटकाउंटरप्वाइंट अर्थशास्त्र त्रि-चर्चा प्रतियोगिता में कक्षा ग्यारहवीं के प्रियांक प्रियम, जपजोत सिंह, रिदिशा, विनय कुमार मिश्रा तथा



अत्यधिक प्रसन्नता व्यक्त की। उन्होंने कहा कि ये उपलब्धियाँ विद्यार्थियों की मेहनत, रचनात्मकता और चिंतन क्षमता का प्रमाण हैं। उन्होंने यह भी कहा कि ऐसे मंच छात्रों के दृष्टिकोण को व्यापक बनाते हैं और विद्यालय की उत्कृष्ट शिक्षा प्रदान करने की दृढ़ प्रतिबद्धता को और सशक्त करते हैं।

## आरयू के चार शोधार्थी मुंबई अधिवेशन में हुए शामिल

**रांची।** इंडियन फिलोसोफिकल कांग्रेस (आईपीसी) के 100 साल पूरे होने के उपलक्ष्य में नौ दिसंबर से शुरू हुआ शताब्दी अधिवेशन शुक्रवार को समाप्त हो गया। इस महत्वपूर्ण आयोजन को आईआईटी मुंबई में संपन्न किया गया। इस अधिवेशन में देश-विदेश से लगभग 500 शोधार्थियों और शिक्षकों ने भाग लिया। इसमें रांची विश्वविद्यालय के चार छात्रों/शोधार्थियों ने अलग-अलग विषयों पर अपने शोध आलेख प्रस्तुत किए। रांची विश्वविद्यालय के दर्शनशास्त्र विभाग के देवाशीष मंडल और बिरसा उरांव ने अधिवेशन में अपना शोधपत्र प्रस्तुत किया। शोधार्थी बिरसा उरांव ने डॉ. भीमराव आंबेडकर की नारीवादी दार्शनिक अवधारणा और इसकी समकालीन प्रासंगिकता विषय पर अपना शोध प्रस्तुत किया, जिसे काफी सराहा गया।

## निःशुल्क एनीमिया स्वास्थ्य जांच शिविर का हुआ आयोजन



नवीन मेल संवाददाता। रांची

सेंट्रल कोलफील्ड्स लिमिटेड के जन आरोग्य केंद्र, गांधीनगर द्वारा शुक्रवार को चुरिया स्थित कमलू तालाब परिसर में निःशुल्क एनीमिया स्वास्थ्य जाँच शिविर का आयोजन किया गया। इस शिविर में विशेषज्ञ चिकित्सकों की टीम द्वारा कुल 181 लोगों की स्वास्थ्य जाँच की गई, जिनमें 35 लोग एनीमिया से ग्रसित पाए गए। सभी मरीजों को विशेषज्ञ डॉक्टरों द्वारा आवश्यक परामर्श और उपचार संबंधी जानकारी प्रदान की गई। शिविर में विशेष रूप से हीमोग्लोबिन, ब्लड शुगर एवं

हाइपरटेंशन की निःशुल्क जाँच की गई। साथ ही उपस्थित सभी लाभार्थियों को निःशुल्क दवाइयाँ भी उपलब्ध कराई गईं। इस स्वास्थ्य शिविर को सफल बनाने में डॉ. प्रीति तिग्गा (सीएमओ, सीएसआर इंचार्ज) सहित डॉ. अनिता होरो, डॉ. दीपाली, डॉ. आशिमा, डॉ. शिल्पी झा, डॉ. मेघा, गुन्ना कुमार सिंह, कमलेश पंडित तथा पारा- मेडिकल टीम के सभी सहयोगियों का महत्वपूर्ण योगदान रहा। ज्ञात हो कि सीसीएल जन आरोग्य केंद्र लगातार समुदाय के स्वास्थ्य एवं कल्याण के लिए ऐसे जनसेवी कार्यों के प्रति प्रतिबद्ध है।

## आज / कल



## सीयूजे में आईसीएसएसआर क्षमता विकास कार्यक्रम का 12वां दिन

# शिक्षकों के कार्य का मूल्यांकन शोध लेखों से किया जाता है : डॉ गुप्ता

नवीन मेल संवाददाता। रांची

वे-सप्ताहिक आईसीएसएसआर-प्रयोजित क्षमता-विकास कार्यक्रम "सामाजिक विज्ञान में मात्रात्मक एवं गुणात्मक शोध विधियाँ", जिसका आयोजन झारखंड केंद्रीय विश्वविद्यालय के शिक्षा विभाग तथा अर्थशास्त्र एवं विकास अध्ययन विभाग द्वारा किया जा रहा है। कार्यक्रम का 12वां दिन प्रेरणादायी और चिंतनपूर्ण वातावरण में आरम्भ हुआ। सुबह का सत्र एक प्रतिभागी द्वारा प्रस्तुत शांत और मंगलकारी प्रार्थना "सबसे सुखिनो भवन्तु" से शुरू हुआ, जिसके बाद और एक प्रतिभागी द्वारा प्रस्तुत प्रेरक विचार प्रस्तुत किया। दिन के प्रथम सत्र का संचालन डॉ. आलोक कुमार गुप्ता, सह प्राध्यापक एवं डीन, स्कूल ऑफ सोशल साइंसेस, सीयूजे, रांची द्वारा किया गया। डॉ. गुप्ता ने शोध में उद्भूत विधियों, संदर्भ स्रोतों और महत्वपूर्ण शिक्षा में शिक्षक के शैक्षणिक लेखन के महत्व पर एक अत्यंत प्रभावशाली एवं ज्ञानवर्धक व्याख्यान प्रस्तुत किया। उच्च शिक्षा में शिक्षकों की जिम्मेदारियों पर बात करते हुए, डॉ. गुप्ता ने इस बात पर विशेष जोर दिया कि किसी शिक्षक के कार्य का मूल्यांकन केवल कक्षाओं में उनके अध्यापन से नहीं, बल्कि उनके शोध-लेखों और पुस्तकों के माध्यम से



शैक्षणिक क्षेत्र में दिए गए योगदान से भी किया जाता है। उन्होंने प्रतिभागियों को नियमित रूप से लेखन और प्रकाशन की आदत विकसित करने के लिए प्रोत्साहित किया और याद दिलाया कि "यदि आप अच्छे से लिखना सीख जाते हैं, तो ज्ञान से कभी दूर नहीं होंगे।" द्वितीय सत्र में, डॉ. तपन कुमार बसंतिया, प्रोफेसर एवं डीन, सीयूजे रांची ने भारत की समृद्ध और विविध ज्ञान परंपराओं की अहमियत को उजागर किया तथा इनके माध्यम से मानवीय मूल्यों और समग्र दृष्टिकोण के विकास पर प्रकाश डाला। समापन सत्र में प्रतिभागियों ने अपने शोध का, उभरते विचारों और कार्याभ्यासों को दौंचों को प्रस्तुत किया। यह सत्र डॉ. शशि सिंह,

एसोसिएट प्रोफेसर, शिक्षा विभाग, सीयूजे रांची की उपस्थिति में सम्पन्न हुआ। डॉ. सिंह ने प्रस्तुतकर्ताओं के साथ सक्रिय रूप से संवाद किया और अपने सूक्ष्म-वृद्धपूर्ण सुझावों तथा रचनात्मक अभिप्रायों के माध्यम से अकादमिक संवाद को समृद्ध बनाया। प्रस्तुत विषयों की विविधता कार्यक्रम की समृद्ध विषयगत विविधता को दर्शाती थी, जो सामाजिक विज्ञानों के विभिन्न क्षेत्रों को समेटे हुए थी। चर्चा के दौरान उनके महत्वपूर्ण सुझावों ने प्रतिभागियों की समझ को गहरा किया और उनके शोध दृष्टिकोण को परिष्कृत करने के लिए प्रोत्साहित किया, जिससे एक जीवंत और सार्थक शैक्षणिक संवाद का सृजन हुआ।

®

VECTUS

टंकी मतलब वैक्टस!

4 LAYER

NSF

वैक्टस ग्रुप ब्रांड्स

Ganga waterwell

10 YEARS GUARANTEE

MICROBIAL PROTECTED

व्हाट्सएप पर जानकारी के लिए QR कोड स्कैन करें

अधिक जानकारी के लिए सम्पर्क करें

टोल फ्री नं: 1800 202 6666 | व्हाट्सएप: 8800097939

deepak



### साई डी 39 रन से जीता मैच

**रांची।** लिटिल विंग्स स्कूल बी डिवीजन क्रिकेट टाटीसिलवे ग्राउंड में रातू सीसी बनाम साई डी के बीच खेला गया। पहले बल्लेबाजी करने उतरी साई डी ने 26.5 ओवर में 10 विकेट पर 127 रन बनाया। आयुष ने सर्वाधिक 40 रन बनाया। कुंदन ने तीन विकेट लेकर 17 रन, शिवम ने 2 विकेट लेकर 29 रन व मुकेश ने 2 विकेट लेकर 32 रन दिया। जवाबी पारी खेलने उतरी रातू सीसी ने 24.2 ओवर में 10 विकेट खोकर 88 रन बनाया। नीरज ने 18 रन बनाया। आलोक ने तीन विकेट लेकर 24 रन व नवरतन ने दो विकेट लेकर सात रन दिया। साई डी 39 रन से जीता।

#### खड़ी पिकअप वैन को टेंपो ने मारी टक्कर, सात घायल

**सिल्ली मुरी।** धोवरटिकरा से सिल्ली आने के दौरान एक टेंपो ने सड़क किनारे खड़ी पिकअप वैन को जोरदार टक्कर मार दी। दुर्घटना में टेंपो सवार सात लोग घायल हो गए। टेंपो संख्या (JH01 BA 8124) सिल्ली पहुंचने ही वाला था कि सिल्ली ग्राम विकास स्कूल के पास सड़क किनारे खड़ी पिकअप वैन (संख्या JH01 FL 5992) से सीधी भिड़ंत हो गई।दुर्घटना के तुरंत बाद स्थानीय लोगों ने राहत और बचाव कार्य शुरू किया और घायलों को सामुदायिक स्वास्थ्य केंद्र सिल्ली पहुंचाया।अधिकतर यात्रियों को हल्की चोटें आईं, लेकिन 11 वर्षीय बच्ची खुशी कुमारी को सिर में गंभीर चोटें लगीं।परिजन उसे बेहतर इलाज के लिए सिंगपुर नर्सिंग होम ले गए, जहां डॉक्टर रमणेश प्रसाद द्वारा उसका उपचार किया जा रहा है।बच्ची की स्थिति गंभीर बताई जा रही है। जानकारी के अनुसार खुशी कुमारी अपनी मां के साथ सिल्ली बाजार में खरीदारी करने जा रही थीं।तभी हादसा हो गया। सूचना पर सिल्ली थाना पुलिस मौके पर पहुंची और टेंपो व पिकअप वैन को जब्त कर थाना ले गईं। पुलिस मामले की जांच में जुटी है।

## करकट्टा में दहकते खदान से उत्पन्न हालात का जायजा लेने पहुंचे खलारी सीओ विस्थापन की मांग पर ग्रामीण हुए सुखर

#### नवीन खेल संवाददाता

**खलारी।** खलारी कोयलांचल स्थित करकट्टा के बंद केडीएच पैच एवं भूमिगत खदान में धमक रही आग ने एक बार फिर प्रशासन को हरकत में ला दिया है। शुक्रवार दोपहर अंचल अधिकारी प्रणव अम्बट ने पूरे प्रभावित क्षेत्र का निरीक्षण किया। यह कार्रवाई झामुमो नेता अनिलकुमार पासवान के नेतृत्व में ग्रामीणों के प्रतिनिधिमंडल द्वारा सीओ को दिए गए ज्ञापन के बाद हुई। ग्रामीणों ने सीओ से त्वरित विस्थापन प्रक्रिया शुरू कराने का आग्रह किया था। निरीक्षण के उपरांत सीओ ने बताया कि स्थिति की पूरी जानकारी केडीएच पीओ तथा एनके एरिया के जीएम को भेज दी गई है। उन्होंने आश्वासन किया कि खदान क्षेत्र में बढ़ते खतरे को देखते हुए जल्द ही आवश्यक कदम उठाए जाएंगे। उल्लेखनीय है कि पिछले एक रप्शक से करकट्टा क्षेत्र में भूमिगत खदान को खुला छोड़ देने की

#### सविमं धमधमिया में सप्तशक्ति संगम कार्यक्रम आज

**खलारी।** सरस्वती विद्या मंदिर प्राथमिक खंड धमधमिया में शनिवार को सप्तशक्ति संगम कार्यक्रम का आयोजन किया जाएगा। यह कार्यक्रम पूर्वातः महिलाओं के लिए और महिलाओं द्वारा आयोजित किया जा रहा है, जिसका उद्देश्य मातृशक्ति की भूमिका, सामर्थ्य और समाज निर्माण में उनके योगदान को रेखांकित करना है। इस संबंध में जानकारी देते हुए सविमं करकट्टा के प्रधानाचार्य शालीग्राम सिंह ने बताया कि कार्यक्रम में महिलाओं के लिए प्रेरणादायी और जागरूकता से जुड़ी विभिन्न गतिविधियों का आयोजन किया जाएगा। उन्होंने खलारी कोयलांचल की सभी महिलाओं से विशेष आग्रह किया है कि वे अधिक से अधिक संख्या में शामिल होकर परिवार और राष्ट्र को उन्नति में मातृशक्ति की महत्ता को समझें और इस जागरण कार्यक्रम का हिस्सा बनें। प्रधानाचार्य ने कहा कि सप्तशक्ति संगम महिलाओं में नेतृत्व, जागरूकता और सामाजिक उत्तरदायित्व की भावना को मजबूत करने का एक महत्वपूर्ण प्रयास है। उन्होंने इसे सफल बनाने के लिए स्थानीय महिलाओं से सक्रिय भागीदारी की अपील की है।

### विवेकानंद ने 100 रन से जीता मैच

**रांची।** आरडीसीए इंटर स्कूल अंडर-16 क्रिकेट मैच जेवीएम श्यामली बनाम विवेकानंद विद्यालय के बीच गोल चक्कर ग्राउंड में खेला गया। पहले बल्लेबाजी करते हुए विवेकानंद टीम ने 35 ओवर में छह विकेट पर 239 रन बनाया। वहीं आरव ने 80, रोहित ने 42 व अनुराग ने 39 रन बनाए। सिद्धार्थ ने दो विकेट लेकर 29 रन दिए। यशार्थ ने दो विकेट लेकर 36 रन दिए। जवाबी पारी खेलने उतरी जेवीएम श्यामली ने 27.3 ओवर में 10 विकेट पर 139 रन बनाया। कृष्णा ने 48 व सिद्धार्थ ने 29 रन बनाया। आकाश ने तीन विकेट लेकर 16 रन व रोहित ने तीन विकेट लेकर 27 रन दिया। विवेकानंद ने 100 रन से जीता।

### जिला क्रिकेट टीम का हुआ गठन



**रांची।** झारखंड राज्य क्रिकेट संघ द्वारा आयोजित अंतर जिला अंडर 14 क्रिकेट प्रतियोगिता के लिए रांची जिला क्रिकेट टीम का गठन ट्रायल/मैच के आधार पर किया गया। 14 दिसंबर को टीम गुमला के लिए सुबह में रवाना होगी। रांची का पहला मैच 14 दिसंबर को गुमला से होगा।

### नशेड़ियों के खिलाफ बड़ी कार्रवाई, 14 पर जुर्माना

**रांची।** सदर अनुमंडल पदाधिकारी उत्कर्ष कुमार के निर्देश पर मोरहाबादी मैदान और आसपास के क्षेत्रों में शुक्रवार को नशे और तंबाकू सेवन के खिलाफ छापेमारी अभियान चलाया गया। अभियान का नेतृत्व लालपुर थाना प्रभारी रुपेश सिंह और तंबाकू नियंत्रण निकाय रांची के पदाधिकारी सुशांत कुमार ने संयुक्त रूप से किया। पुलिस अधिकारी और जवान भी इस अभियान में शामिल थे। अभियान के दौरान कुल 20 प्रतिष्ठानों की जांच की गई। जांच में कई दुकानों पर धूम्रपान और तंबाकू उत्पादों की अवैध बिक्री के मामले सामने आए। वहीं, तंबाकू सेवन करते लोग भी पकड़े गए। नियम उल्लंघन के मामले में कुल 14 व्यक्तियों पर कोटया संशोधन अधिनियम के तहत 14 हजार का जुर्माना लगाया गया।

### एसएस प्लस टू उच्च विद्यालय में आक्रोशित छात्रों ने ताला जड़ा, कहा

## हमें परीक्षा फॉर्म भरने दिया जाए

#### ● कम उपस्थिति पर रोके गए फार्म, छात्रों ने 7 घंटे लगाया ताला, वार्ता के बाद खत्म हुआ आंदोलन

#### नवीन खेल संवाददाता

**बेड़ो।** फार्म भरने से वंचित छात्र छात्राओं ने सात घंटे तक राज्य संपोषित प्लस टू उच्च विद्यालय में ताला जड़ कर हंगामा किया। जिला शिक्षा पदाधिकारी विनय कुमार से हुई वार्ता के बाद आंदोलन खत्म किया गया। 75 प्रतिशत उपस्थिति नहीं होने के कारण फॉर्म भरने से वंचित रहने वाले 12 वीं के सैकड़ो छात्र-छात्राओं ने सुबह आठ बजे से दोपहर तीन बजे तक राज्य संपोषित प्लस टू उच्च विद्यालय के सुबह आठ बजे ही विद्यालय के मुख्यद्वार पर ताला जड़ कर पठन पाठन का कार्य ठप कर दिया। लगातार सात घंटे तक तालाबंदी कर छात्र-छात्राओं ने जमकर नारेबाजी की। कहा कि हमारे भविष्य को बना नहीं सकते तो बिगाड़ना बंद करो। फॉर्म भरना हमारा अधिकार है हमें फॉर्म भरने दो। जब तक इंसाफ नहीं होगा ताला बंद रहेगा। छात्र छात्राओं के समर्थन में झारखंड मुक्ति मोर्चा के नेता मुन्ना बड़ाईक, विश्व हिंदू परिषद के



### राहत घोषणा के बाद छात्रों ने समाप्त किया आंदोलन

वार्ता के बाद जिला शिक्षा पदाधिकारी विनय कुमार ने घोषणा की कि प्रोजेक्ट रेल में पास होने वाले छात्र-छात्राओं एवं 30से 35 प्रतिशत उपस्थित रहने वाले सभी छात्र छात्राओं को फार्म भरने दिया जाएगा। आप सभी को मेहनत कर शत प्रतिशत बच्चों को परीक्षा में पास होना होगा। इसके बाद तीन बजे छात्र छात्राओं ने जिला शिक्षा पदाधिकारी के आग्रह पर अपना आंदोलन समाप्त करने की घोषणा की और विद्यालय के गेट का ताला खोल दिया। छात्र-छात्राओं की ओर से खुद नेतृत्व कर रहे छात्र-छात्राओं एवं विश्व हिंदू परिषद के अध्यक्ष शशी टाईगर, अखिल भारतीय विद्यार्थी परिषद के पूर्व अध्यक्ष अंकित सोनी, सुशील उरांव ने छात्र छात्राओं के पक्ष में वार्ता किया।

अध्यक्ष शशी टाईगर, अखिल भारतीय विद्यार्थी परिषद के पूर्व अध्यक्ष अंकित सोनी, सुशील उरांव सहित कई लोग विद्यालय के मुख्यद्वार पर उतरकर अपना समर्थन दिया। वहीं 10वीं एवं 12वीं के

उग्र आंदोलन कर रहे छात्र-छात्राओं ने बताया कि वे सभी निरंतर स्कूल आते थे लेकिन सादे कागज में उपस्थिति नहीं जाती थी जबकि उपस्थिति रजिस्टर में दर्ज करना था। कागजों पर छात्र-छात्राओं

### जिप सदस्यों ने विकास कार्यों के लिए डीसी को सौंपा जापान प्रखंडों में चल रहे व प्रस्तावित विकास कार्यों की अद्यतन स्थिति की जानकारी दी

**रांची।** जिला परिषद रांची के सदस्यों ने उपायुक्त मंजूनाथ भन्जनी से मुलाकात की। इस दौरान सदस्यों ने जिला अंतर्गत विभिन्न प्रखंडों में चल रहे एवं प्रस्तावित विकास कार्यों की अद्यतन स्थिति की जानकारी दी तथा क्षेत्र की प्रमुख समस्याओं एवं मांगों से संबंधित एक विस्तृत ज्ञापन सौंपा। प्रखंड सोनाहातु के ग्राम सेरेंगहातु से प्रखंड मुख्यालय तक आने वाले मार्ग का मरम्मत एवं सुदृढ़ीकरण कार्य एवं रामपुर से पीपल ट्री स्वास्थ्य उपकेंद्र तक पीसीसी सड़क निर्माण, प्रखंड सोनाहातु, ओरमांझी एवं सिल्ली क्षेत्र के अन्य जलापूर्ति, विद्युतीकरण, स्वास्थ्य एवं शिक्षा संबंधी लंबित विकास कार्यों को प्राथमिकता से पूर्ण कराने को लेकर अपनी बात रखी। उपायुक्त ने सभी जिला परिषद सदस्यों की मांगों को अत्यंत गंभीरता एवं संवेदनशीलता से सुना तथा संबंधित विभागीय अधिकारियों को



आवश्यक दिशा-निर्देश दिए । इस दौरान उपाध्यक्ष जिला परिषद रांची, श्रीमती वीणा चौधरी, श्रीमती सरिता देवी, जिला परिषद सदस्य, क्षेत्र संख्या-22 ( ओरमांझी पूर्वी), श्रीमती मंजू सिंह, जिला परिषद सदस्य (सोनाहातु पश्चिमी) उपस्थित थीं।

### खूंटी जिले के कई थानों के प्रभारी बदले मणिदीप बने एनडीपीएस थाना के पहले प्रभारी

**खूंटी।** जिले में पुलिस व्यवस्था को सुदृढ़ करने और कार्य संस्कृति में सुधार लाने के उद्देश्य से एसपी मनीष टोप्पो ने कई थाना प्रभारियों और दरोगाओं का तबादला किया गया है। इस संबंध में पुलिस अधीक्षक मनीष टोप्पो ने आदेश जारी कर दिया है। आदेश के बाद शुक्रवार को नवपदस्थापित अधिकारियों ने अपने-अपने थानों में पदभार ग्रहण कर लिया। जारी आदेश के अनुसार रनिया थाना प्रभारी विकास कुमार जायसवाल को हटाकर मारंगहादा थाना का प्रभारी बनाया गया है। वहीं तोरपा थाना प्रभारी मुकेश हेन्ब्रम को कर्रा थाना भेजा गया है। कर्रा थाना में पदास्थापित मुकेश यादव का स्थानांतरण करते हुए उन्हें तोरपा थाना का प्रभारी की जिम्मेदारी सौंपी गई है।इसके अतिरिक्त तपकरा थाना में कार्यरत श्यामल कुंभकार को रनिया थाना का नया प्रभारी नियुक्त किया गया है। वहीं खूंटी थाना में पदस्थापित पुअनि मनीष टोप्पो को एनडीपीएस थाना का पहला थाना प्रभारी नियुक्त किया गया है। कई दरोगा इधर-से-उधर: जिले के कई पुलिस अवर निरीक्षकों का भी स्थानांतरण किया गया है। मुरहू थाना में पदस्थापित पुअनि शंकर दयाल मेहता को जरियागढ़ भेजा गया है। पुअनि कंचन कुमार कुशवाहा और बिगल को रनिया थाना, अरविंद कुमार को तपकरा तथा जितेंद्र राम को कर्रा थाना भेजा गया है। जरियागढ़ थाना से रोशन कुमार बाड़ी, रनिया थाना से अमित कुमार सिंह और अमरजीत सिंकु, तपकरा से धनंजय कुमार राय एवं कर्रा थाना से भरत भूषण पटेल का स्थानांतरण कर उन्हें मुरहू थाना भेजा गया है।

## रैयतों को विस्थापित नहीं, पुनर्स्थापित करने की है आवश्यकता : गोपाल सिंह

### खलारी कोयलांचल पहुंचे कोल इंडिया के पूर्व चेयरमैन

**खलारी।** कोल इंडिया के पूर्व चेयरमैन गोपाल सिंह ने शुक्रवार को खलारी कोयलांचल का दौरा किया। उनके साथ आल इंडिया एससी-एसटी-ओबीसी कोआर्डिनेशन काउंसिल के कोल इंडिया अध्यक्ष व सीसीएल महासचिव बृजकिशोर राम भी मौजूद थे। इस क्रम में वे रैयत विस्थापित मोर्चा कार्यालय पहुंचे, जहां मोर्चा एवं काउंसिल पदाधिकारियों ने उन्हें बुके देकर व माला पहनाकर स्वागत किया। गोपाल सिंह ने प्रतिनिधियों से नौकरी मुआवजा, पुनर्वास, रोजगार और अन्य सुविधाओं की वर्तमान स्थिति की बेरोजगारी समस्या दूर करने के लिए सामूहिक पहल करना शामिल है।



इन्हें सभी सुविधाएं मिलना बेहद जरूरी है। इसके साथ ही उन्होंने गरीब बच्चों की शिक्षा के लिए प्ले स्कूल खोलने हेतु संस्था द्वारा पहल सुनिश्चित करने की बात भी कही। रैयत विस्थापित मोर्चा के एरिया अध्यक्ष बिगनसिंह भोगता ने बताया कि एनके एरिया में रैयत विस्थापितों की स्थिति चिंताजनक है। कई

परिवार जमीन देने के बावजूद नौकरी मुआवजा, पुनर्वास और बुनियादी सुविधाओं से वंचित हैं। उन्होंने पूर्व चेयरमैन का आभार व्यक्त करते हुए कहा कि उनकी गंभीरता से रैयत विस्थापितों में उम्मीद जगी है। बृजकिशोर राम ने कहा कि पूर्व चेयरमैन के मार्गदर्शन में रैयत विस्थापितों की समस्याओं को उचित मंच पर उठाया जाएगा और काउंसिल लगातार उन्हें हक-अधिकार दिलाने के प्रयास में जुटी है। कार्यक्रम में बिगनसिंह भोगता, विनय खलखो, रामलखन गंडू, अमृत भोगता, नरेश गंडू, रंथू उरांव, प्रभाकर गंडू, दिलीप गंडू, दिलीप पासवान, थेंगे मांझी, नान्हू गंडू, कार्तिक सतार्मा सहित अन्य लोग उपस्थित थे।

## न्यूज बॉक्स

#### एनआईटी के कॉन्क्लेव में शामिल हुए अशोक भगत



**रांची।** शुक्रवार को एनआईटी जमशेदपुर द्वारा आयोजित दो दिवसीय “इंडस्ट्री एकेडमी कॉन्क्लेव- 2025” कार्यक्रम के उद्घाटन सत्र में बतौर मुख्य अतिथि पंचश्री अशोक भागत शामिल हुए। इस अवसर पर दो प्रयोगशालाओं के केंद्रीय अनुसंधान उपकरण लैब एवं रिवर्स इंजीनियरिंग कौशल प्रशिक्षण लैब) का उद्घाटन कर नव उद्यमियों द्वारा लगाये गये प्रदर्शनी का अवलोकन किया। इस दौरान एनआईटी जमशेदपुर के निदेशक प्रो. गौतम सूत्रधार, आईएसएम धनबाद के निदेशक प्रो. सुकुमार मिश्रा, आईआईटी दुर्गापुर के निदेशक प्रो. अरविन्द चौबे, बीआईटी सिंदूर के निदेशक प्रो. पंकज राय, आईआईईएसटी शिवपुर के निदेशक प्रो. मूर्ति, एनआईटी जमशेदपुर के डिप्टी डायरेक्टर प्रो. राम विनय शर्मा सहित अन्य शैक्षणिक संस्थानों के वरीय अधिकारी, शोधार्थी व विद्यार्थीउपस्थित थे।

### अरुणोदय सीए ने 339 रन से जीत दर्ज की

**रांची।** सरला देवी बिरला अंडर-14 क्रिकेट टूर्नामेंट सुकरहुतु ग्राउंड में अरुणोदय सीए बनाम डांगी सीए वी के बीच खेला गया। अरुणोदय सीए ने 30 ओवर में दो विकेट पर 474 रन बनाया। यश ने 46, अभिज्ञान ने 301, अंश ने 69 रन बनाया। सुशांत ने एक विकेट लेकर 46 रन दिया। जवाबी पारी खेलने उतरी डांगी सीए बी की टीम ने 26 ओवर में 10 विकेट खोकर 135 रन बनाया। सुशांत ने 30 रन बनाया। वही अभिराज ने तीन विकेट लेकर 18 रन, आशोष ने दो विकेट लेकर 30 रन व प्रियांश ने 2 विकेट लेकर 20 रन दिया। अरुणोदय सीए 339 रन से जीत दर्ज की।

#### झारखंड करेगा एसजीएफआई की पांच राष्ट्रीय खेल प्रतियोगिताओं की मेजबानी

**रांची।** 69वीं राष्ट्रीय स्कूली खेल प्रतियोगिता 2025–26 के अंतर्गत स्कूल गेम्स फेडरेशन ऑफ इंडिया (एसजीएफआई) द्वारा इस वर्ष झारखंड को फुटबॉल, तीरंदाजी, शतरंज, साइक्लिंग (ट्रेक एवं रोड) तथा हॉकी कुल पाँच राष्ट्रीय खेल प्रतियोगिताओं की मेजबानी प्रदान की गई है। इन सभी प्रतियोगिताओं का आयोजन स्कूली शिक्षा एवं साक्षरता विभाग, झारखंड सरकार के अंतर्गत झारखंड शिक्षा परियोजना परिषद द्वारा किया जाएगा। प्रतियोगिताएं रांची के मेगा स्पोर्ट्स कॉम्प्लेक्स, खेलगांव, बीआईटी मेसरा के स्पोर्ट्स कम्प्लेक्स स्टेडियम एवं अन्य स्टेडियम में आयोजित होंगी। देश के सभी राज्यों एवं विभिन्न बोर्डों की 44 इकाइयों से खिलाड़ी भाग लेंगे। प्रतियोगिता को सफलतापूर्वक संपन्न कराने की तैयारियां प्रारंभ कर दी गई हैं। देशभर से आने वाले खिलाड़ियों, कोचों, मैनेजरों एवं अभिभावकों के ठहरने, भोजन, सुरक्षा, चिकित्सा और खेल सुविधाओं को उच्च गुणवत्ता के साथ सुनिश्चित किया जाएगा। झारखंड शिक्षा परियोजना परिषद प्रतिभागियों को सुरक्षित व प्रेरणादायक खेल वातावरण प्रदान करने के लिए प्रतिबद्ध है। प्रतियोगिताओं का आयोजन दिसंबर 2025 से जनवरी 2026 के बीच फुटबॉल : 18–22 दिसंबर 2025, तीरंदाजी : 6–10 जनवरी 2026, शतरंज एवं साइक्लिंग – ट्रेक व रोड : 13–17 जनवरी 2026 व हॉकी : 27–31 जनवरी 2026 तक आयोजित किया जाएगा। राज्य कार्यक्रम पदाधिकारी सह आयोजन सचिव धीरसेन ए सोरेंग ने बताया कि यह अवसर झारखंड के लिए गर्व का क्षण है।

#### आजीविका महिला संकुल में जेंडर रिसोर्स सेंटर का उद्घाटन



**सोनाहातू।** प्रखंड के बीएमएमयू कार्यालय के पास शुक्रवार को सोनाहातू आजीविका महिला संकुल स्तरीय जेंडर रिसोर्स सेंटर का उद्घाटन किया गया। इस जेंडर रिसोर्स सेंटर का मुख्य उद्देश्य सामाजिक न्याय के मुद्दों पर शोध करना और समाज में महिलाओं की भूमिका को मजबूत करना है। सेंटर का लक्ष्य बाल विवाह, दहेज प्रथा, घरेलू हिंसा और कार्यस्थल पर यौन उत्पीड़न जैसे मुद्दों पर जन-जागरुकता फैलाना तथा महिलाओं को आत्मनिर्भर बनाने के लिए प्रशिक्षण, तकनीकी सहयोग और नेतृत्व विकास के मंच प्रदान करना है। मौके पर मुख्य अतिथि प्रमुख चिक्टोरिया देवी, उपप्रमुख सविता देवी, मुखिया सावना महली, मुखिया विकास सिंह मुंडा, पंचायत समिति सदस्य जगदीश महतो, ग्राम प्रधान गुगल किशोर, समाजसेवी श्याम कुमार महतो, और जेएसएलपीएस के बीपीएम सुनील कुमार राणा सहित अन्य गणमान्य व्यक्ति, जेएसएलपीएस सदस्य और जेंडर सीआरपी ( जैसे रतिका देवी, जयंती देवी, महेश्वरी देवी और सविता देवी ) मौजूद थे।

#### पिठौरिया में बकरा चोरी की घटना से ग्रामीणों में आक्रोश

**पिठौरिया ।** पिठौरिया थाना क्षेत्र में चोरी की घटनाएं थमने का नाम नहीं ले रही हैं। ताजा मामला रमेश कुमार साहु के फॉर्म से दो बकरों की चोरी का है। मिली जानकारी के अनुसार रमेश कुमार साहु अपने रोजमर्रा की तरह गुरवार रात्रि खेती-बाड़ी का काम निपटाकर बकरियों और गाय को फॉर्म में बांधकर घर लौट आए थे। शुक्रवार सुबह जब वे फॉर्म पहुंचे तो मुख्य गेट खुला हुआ मिला। आशंका होने पर अंदर जाकर देखा तो दो बकरे गायब थे। रमेश कुमार ने बताया कि किसी ने रात के अंधेरे में गेट खोलकर बकरों की चोरी कर ली। ग्रामीणों का कहना है कि पिठौरिया थाना क्षेत्र में लगातार पशु चोरी की घटनाएं बढ़ रही हैं, जिससे लोगों में भय और आक्रोश दोनों व्याप्त है। स्थानीय लोगों ने पुलिस प्रशासन से ऐसे मामलों पर कड़ी कार्रवाई की मांग की है, ताकि चोरी की घटनाओं पर रोक लग सके।

#### सिल्ली पुलिस ने चलाया दो पहिया वाहन चेकिंग अभियान

**सिल्ली/मुरी।** वरीय पुलिस अधीक्षक रांची के निर्देशानुसार सिल्ली थाना क्षेत्र में शुक्रवार संख्या रांची-पुरुलिया मुख्य मार्ग पर सिल्ली थाना गेट के सामने एंटी-फ़्राइड चेकिंग अभियान चलाया गया। चेकिंग के दौरान गुजरने वाले हर दोपहिया वाहनों की सचन जांच की गई। पुलिस टीम ने हेलेमेट, वाहन से संबंधित दस्तावेज, वाहन संख्या, इंश्योरेंस, पॉल्शिशन सर्टिफिकेट, ऑनर बुक सॉलिट सभी आवश्यक कागजात की जांच की। कई वाहन मालिक अधूरे दस्तावेज लेकर चलते पाए गए, जिन्हें पुलिस द्वारा आवश्यक कागजात हमेशा साथ रखने और हेलेमेट पहनकर वाहन चलाने की सख्त हिदायत दी गई।पुलिस अधिकारियों ने चेतावनी दी कि नियमों का पालन नहीं करने वालों पर आगे कठोर कानूनी कार्रवाई की जाएगी। चेकिंग अभियान के दौरान सशस्त्र बल के जवान भी मौके पर मौजूद रहे। पुलिस ने बताया कि क्षेत्र में ट्रैफिक अनुशासन और अपराध नियंत्रण को मजबूत करने के लिए ऐसे अभियान आगे भी जारी रहेंगे।





## इंजीनियरिंग कैंपस में 51 छात्रों का हुआ प्लेसमेंट चयनकर्ताओं ने तकनीकी समझ और संचार कौशल की सराहना की

● **ज्वाइनिंग की तारीख से 18 महीने पूरे होने पर, उन्हें ग्रेजुएट इंजीनियर ट्रेनी के पद पर पदोन्नत किया जाएगा जो कंपनी के भीतर स्थिर कैरियर प्रगति का प्रतीक है**

**नवीन मेल संवाददाता**

**रामगढ़।** रामगढ़ इंजीनियरिंग कॉलेज ने 11 दिसंबर 2025 को कॉलेज परिसर में एएएजीएल और बीएजीएल ग्रुप के सहयोग से सफल प्लेसमेंट ड्राइव का आयोजन कर छात्र छात्राओं के कैरियर विकास के प्रति अपनी प्रतिबद्धता में एक और मोल का पत्थर स्थापित किया। एएएजीएल और बीएजीएल ग्रुप डाई कारिस्टिंग, इलेक्ट्रिकल और इलेक्ट्रॉनिक्स, फास्टनर्स और रेफ्रिजरेशन में विशेषज्ञता रखता है। इस कार्यक्रम का उद्देश्य अंतिम वर्ष के छात्रों को प्रतिष्ठित उद्योग भर्तीकर्ताओं तक सीधी पहुंच प्रदान करना और वास्तविक समय के मूल्यांकन और



सहभागिता के माध्यम से रोजगार क्षमता को बढ़ाना था। इस ड्राइव में विभिन्न इंजीनियरिंग विषयों के छात्रों ने उत्साहपूर्वक भाग लिया। एएएजीएल और बीएजीएल ग्रुप की भर्ती टीम द्वारा तैयार की गई मूल्यांकन प्रक्रिया में कुल 60 छात्रों ने भाग लिया। चयन प्रक्रिया में योग्यता मूल्यांकन, तकनीकी दौर और व्यक्तिगत साक्षात्कार शामिल थे। भर्ती कर्ताओं ने छात्रों की तैयारी, तकनीकी समझ और संचार कौशल की सराहना की। मूल्यांकन के बाद प्रभावशाली रूप से 51 छात्रों को आगे की भर्ती के लिए चुना गया। चयनित उम्मीदवारों ने उन्हें मिले इस अवसर के लिए उत्साह और आभार व्यक्त किया।

एएएजीएल और बीएजीएल समूह की भर्ती नीति के अनुसार चयनित छात्र इंटरन के रूप में संगठन में अपना सफर शुरू करेंगे। छह महीने के सफल इंटरनशिप प्रदर्शन के बाद, उन्हें ऑप्रेटिस के पद पर पदोन्नत किया जाएगा। इसके अलावा, उनके ज्वाइनिंग की तारीख से 18 महीने पूरे होने पर, उन्हें ग्रेजुएट इंजीनियर ट्रेनी के पद पर पदोन्नत किया जाएगा जो कंपनी के भीतर स्थिर कैरियर प्रगति का प्रतीक है। प्लेसमेंट ड्राइव ने आईसीटी द्वारा छात्रों को करियर-उन्मुख अनुभव प्रदान करने के लिए लगातार पोषित की जा रही मजबूत उद्योग-अकादमिक साझेदारी को भी उजागर किया।

## पुल की टूटी हुई रेलिंग दुर्घटना को कर रही आमंत्रित

**बरकट्टा।** दिल्ली से कोलकाता को जोड़ने वाली मुख्य सड़क पर स्थित बेलकम्पी, बरकट्टा पुल पर टूटी हुई रेलिंग दुर्घटना को आमंत्रित कर रही है। बताया जाता है कि लगभग एक वर्ष पूर्व हुए भीषण हादसे के बाद रेलिंग क्षतिग्रस्त हो चुकी है, लेकिन अब तक इसकी मरम्मत नहीं की गई है। इससे कभी भी बड़ी दुर्घटना की आशंका बनी रहती है। जानकारी के अनुसार, करीब एक वर्ष पहले एक अनियंत्रित ट्रक पुल की रेलिंग तोड़ते हुए नीचे जा गिरा था। हादसे के बाद ट्रक में आग लग गई, जिसमें ट्रक चालक की दर्दनाक मौत हो गई थी। इसी दुर्घटना में पुल के दूसरी ओर की रेलिंग भी बुरी तरह क्षतिग्रस्त हो गई थी, लेकिन वह आज तक अधूरी ही पड़ी है। स्थानीय लोगों का कहना है कि लगातार आवागमन के बीच पुल की इस जर्जर रेलिंग से रोजाना दुर्घटना का खतरा बना रहता है। वाहन चालक भी डर के साए में इस मार्ग से गुजरने को मजबूर हैं। लोगों ने संबंधित विभाग से जल्द रेलिंग की मरम्मत कराने की मांग की है, ताकि किसी बड़ी दुर्घटना को टाला जा सके। ग्रामीणों का कहना है कि जब तक रेलिंग की मरम्मत नहीं होगी, तब तक हादसे की आशंका बनी रहेगी। जिम्मेदार विभाग की लापरवाही पर भी लोगों ने नाराजगी जताई है इस संबंध में समाजसेवी किशोर मोदी ने संबंधित विभाग से जल्द से जल्द इसे बनाने की मांग की है।

## राशन नहीं मिलने पर जेलकेएम के नेतृत्व में लाभुकों ने दिया धरना



**बरकट्टा।** प्रखंड क्षेत्र के ग्राम मासीपीही के राशन लाभुकों ने जेलकेएम नेता महेंद्र मंडल के नेतृत्व में शुक्रवार को प्रखंड मुख्यालय में धरना प्रदर्शन किया। विदित हो कि उक्त ग्राम के राशन लाभुकों को नवंबर माह में राशन की पर्ची डीलर धनेश्वरी देवी के द्वारा काट दिया गया। किंतु 12 दिसंबर तक उन्होंने राशन नहीं दिया। इसकी शिकायत लोगों ने महेंद्र मंडल से की। उन्होंने लोगों का कटा पर्ची लेकर

लाभुकों के साथ धरना दिया जिसमें सैकड़ों की संख्या में लोग शामिल हुए। तत्पश्चात खाद्य आपूर्ति पदाधिकारी मिंटू रजक के द्वारा डीलर को बुलाया गया तो डीलर ने कहा कि आज जितने भी पर्ची यहां एकत्रित हुए हैं उन्हें आज ही राशन दे दिया जाएगा तथा अन्य लोगों को 18 दिसंबर तक राशन दिया जाएगा। इस बाबत मिंटू रजक ने कहा कि मामले की जांच की जाएगी तथा दोषी पाए जाने पर नियमानुकूल कार्रवाई की जाएगी।

## भाषा को बढ़ावा

भारतीय भाषा उत्सव दिवस कार्यक्रम का आयोजन

# हमारा भारत विभिन्नताओं में एकता वाला देश है : संजय प्रभाकर

● **महाविद्यालय प्राचार्य डॉ सुशील कुमार उपाध्याय ने कहा कि अपनी भाषा को बोलकर गर्व करना चाहिए**

**नवीन मेल संवाददाता**

**रामगढ़।** डॉ॰ एस॰ राधाकृष्णन शिक्षक प्रशिक्षण महाविद्यालय सुकरगढ़ा लारी रामगढ़ के बहुउद्देशीय सभागार में डॉ॰ एस॰ राधाकृष्णन शिक्षक प्रशिक्षण महाविद्यालय एवं शिक्षा संस्कृति उत्थान न्यास, झारखंड , विशिष्ट अतिथि डॉ॰ जे॰पी॰ मिश्रा, अतिथि अभिषेक कुमार पांडेय सहायक प्राध्यापक, रामशोभा कॉलेज आफ एजुकेशन के अक्सर पर शुक्रवार को भारतीय भाषा उत्सव दिवस कार्यक्रम का



आयोजन किया गया। जिसमें मुख्य अतिथि महाविद्यालय प्रबंधन समिति के सचिव संजय प्रभाकर सह प्रदेश संयोजक शिक्षक शिक्षा, शिक्षा संस्कृति उत्थान न्यास, झारखंड , विशिष्ट अतिथि डॉ॰ जे॰पी॰ मिश्रा, अतिथि अभिषेक कुमार पांडेय सहायक प्राध्यापक, रामशोभा कॉलेज आफ एजुकेशन के सचिव सह प्रदेश संयोजक सुशील कुमार उपाध्याय एवं शिक्षकों ने

डॉ॰ राधाकृष्णन के चित्र पर दीप -पुष्प प्रज्वलित कर कार्यक्रम की शुरुआत की।विषय प्रवेश सहायक प्राध्यापक डॉ॰ अशोक राम द्वारा रेखा कुमारी, ईशा कुमारी, लक्ष्मी डॉ॰ सुशील कुमार उपाध्याय ने कहा कि अपनी भाषा को बोलकर गर्व करना चाहिए। आशीर्वचन के रूप में महाविद्यालय प्रबंधन समिति के सचिव सह प्रदेश संयोजक सुशील कुमार उपाध्याय एवं शिक्षकों ने

### कड़ाके की सर्दी में मदद की गुहार

**हजारीबाग।** पीटीसी चौक के समीप पिछले 15-20 दिनों से एक वृद्ध व्यक्ति अपनी घायल टांग के कारण सड़क पर घसीटते हुए इधर-उधर घूमने को मजबूर है। पैर में गहरा घाव होने के बावजूद न तो वह चल पा रहा है, न ही उसे किसी प्रकार का चिकित्सा सहयोग मिल पाया है। कड़ाके की सर्दी में बिना छत के खुले आसमान के नीचे पड़े इस बुजुर्ग की हालत दिन-प्रतिदिन बिगड़ती जा रही है। लेकिन अब तक कोई भी जिम्मेदार विभाग उसकी सुख लेने नहीं पहुंचा है। स्थानीय लोगों ने बताया कि यह बुजुर्ग कई दिनों से इसी तरह परेशान हाल सड़क के किनारे पड़ा मिलता है। बात करने पर उन्होंने कहा कि मुझे पैसे की जरूरत नहीं है, बस इलाज करवा दीजिए। उनकी यह बात सुनकर लोगों का मन द्रवित हो उठा, लेकिन कोई व्यवस्था न होने के कारण वे स्वयं भी असहाय महसूस करते हैं। शहर में ऐसे अनेक जरूरतमंद लोग खुले में जीवन-मौत की लड़ाई लड़ रहे हैं। उचित चिकित्सा सुविधा उपलब्ध कराए। साथ ही, शहर में ऐसे असहाय और बीमार लोगों के लिए विशेष अभियान चलाकर उन्हें सुरक्षित आश्रय और इलाज उपलब्ध कराया जाए।

उपायुक्त के जनता दरबार में सुनी समस्याएं

# अधिकारियों को दिए त्वरित कार्रवाई के निर्देश

**नवीन मेल संवाददाता**

**हजारीबाग।** हजारीबाग समाहणालय में उपायुक्त शशि प्रकाश सिंह की अध्यक्षता में जनता दरबार आयोजित हुआ। बड़ी संख्या में ग्रामीण अपनी समस्याओं के साथ पहुंचे। उपायुक्त ने सभी मामलों को गंभीरता से सुनते हुए संबंधित अधिकारियों को समयबद्ध और संवेदनशील निपटारे का निर्देश दिया। मुख्य मामले एवं निर्देश— लुपुंग-रनवागढ़ा सड़क निर्माण : सीओ/बीडीओ से रिपोर्ट मांगी, जिला योजना पदाधिकारी को फॉलो-अप का निर्देश। रा. म. वि. पेठो (केरेडारी) : एनटीपीसी सीएसआर से भवन व शौचालय निर्माण पर डीपीओ से विस्तृत रिपोर्ट तलब।



छात्रवृत्ति साइकिल में पैसे लेने की शिकायत : डीईओ/डीएसई को तत्काल जांच का आदेश। चौपारण निवासी का लंबित न्यायालय मामला : पेशकार को फाइल पुटअप करने का निर्देश। उपायुक्त ने कहा कि “जनता की समस्याओं का त्वरित और प्रभावी समाधान हमारी प्राथमिकता है।”

तीन माह से लापता सोनू राम का शव पोखर से बरामद

# घटना से आक्रोशित लोगों ने तीन घंटा सुभाष चौक को किया जाम

**नवीन मेल संवाददाता**

**रामगढ़।** पिछले 17 सितंबर से लापता युवक सोनू राम का शव कई टुकड़ों में धंधार पोखर क्षेत्र से पुलिस ने बरामद किया। इधर, घटना से आक्रोशित लोगों ने पीड़ित परिवार को न्याय व मुआवजा देने की मांग को लेकर सुभाष चौक को जाम कर दिया। लोगों ने इस मामले के आरोपी को कड़ी सजा देने की मांग की। इसके अलावे लोगों ने पीड़ित परिवार को उचित मुआवजा दिये जाने की प्रशासन से मांग किया। मालूम हो कि 17 सितंबर से लापता युवक सोनू राम

### विद्यार्थियों को सुविधाजनक शिक्षा उपलब्ध कराना है उद्देश्य : मंगलेश



**नवीन मेल संवाददाता**

**रामगढ़।** दुलमी प्रखंड मुख्यालय परिसर में शुक्रवार को कल्याण विभाग द्वारा सैकड़ों छात्र-छात्राओं के बीच साइकिल वितरण कार्यक्रम का आयोजन किया गया। कार्यक्रम में बतौर मुख्य अतिथि बीस सूत्री अध्यक्ष सुधीर मंगलेश, प्रखंड विकास पदाधिकारी अमित मिश्रा एवं प्रखंड प्रमुख रेणु देवी ने संयुक्त रूप से विद्यार्थियों को साइकिल प्रदान किता। बीस सूत्री अध्यक्ष सुधीर मंगलेश ने कहा की यह पहल उन विद्यार्थियों के लिए बेहद राहतभरी साबित हुई जो प्रतिदिन लंबी दूरी तय करके विद्यालय पहुंचते हैं। साइकिल वितरण योजना का उद्देश्य ग्रामीण क्षेत्रों के विद्यार्थियों को सुरक्षित, सुविधाजनक और समय पर विद्यालय पहुंचने के लिए सहयोग

देना है। इसके माध्यम से विशेषकर बालिकाओं को विद्यालय जाने में होने वाली कठिनाइयों को कम करना और शिक्षा में निरंतरता बनाए रखना मुख्य लक्ष्य है। छात्र-छात्राओं में पढ़ाई के प्रति रुचि बढ़ेगी तथा विद्यालय छोड़ने की संभावना भी कम होगी। उन्होंने विद्यार्थियों को नियमित रूप से पढ़ाई करने और अपने भविष्य को बेहतर बनाने के लिए प्रेरित किया। शिक्षा सभी के लिए सहज और सुलभ हो, इसे सुनिश्चित करने की दिशा में विभाग द्वारा लगातार प्रयास किए जा रहे हैं। साइकिल पाकर विद्यार्थियों में खुशी की लहर देखी गई, साथ ही यह उम्मीद जताई गई कि आगे भी ऐसे कार्यक्रमों से बच्चों को निरंतर लाभ मिलता रहेगा। मौके पर प्रखंड कल्याण पदाधिकारी जाजं टुङु, मुखिया रंजु देवी, चुडगी देवी आदि उपस्थित थे।

### प्रखंड स्तरीय मासिक गुरु गोष्ठी के आयोजन पर हुई चर्चा

**हजारीबाग।** कटकमदाग प्रखंड के उक्तर्मित मध्य विद्यालय कदमा के स्वामी विवेकानंद सभागार में प्रखंड स्तरीय मासिक गुरु गोष्ठी का आयोजन किया गया। जिसकी अध्यक्षता और संचालन प्रखंड कार्यक्रम पदाधिकारी पंकज कुमार गुप्ता ने की। उन्होंने प्राथमिक शिक्षा में चल रहे विभिन्न कार्यक्रमों की जानकारी देते हुए प्रखंड में शिक्षा के स्तर को बेहतर बनाने के विभिन्न आयामों पर चर्चा की। दैनिक छात्र उपस्थिति में बढ़ोतरी, प्रयास कार्यक्रम, मासिक टेस्ट, ई विद्या वॉहनी में छात्र और शिक्षक उपस्थिति दर्ज करने, समय पर एमडीएम एसएमएस करने और निपुण विद्यालय भी निपुण, प्रोजेक्ट इपैक्ट जैसे महत्वपूर्ण विषयों पर चर्चा की। शिक्षकों ने पदाधिकारियों का ध्यानाकृष्ट कराते हुए कहा कि जिन छात्रों का जाति आवासीय आय प्रमाण पत्र प्रज्ञा केंद्र में उपलब्ध करा दिया गया है उन्हें शीघ्र निर्गत कर छात्रों को उपलब्ध कराया जाए। सर्वसम्मति से निर्णय लिया गया निर्णय।

### न्यूज बॉक्स

**इनरव्हील क्लब के सहयोग से हुआ 15 मरीजों के निःशुल्क मोतियाबिंद ऑपरेशन**



**रामगढ़।** इनरव्हील क्लब रामगढ़ की ओर से शुक्रवार को ओंकार आई हॉस्पिटल में एक महत्वपूर्ण सेवा कार्यक्रम आयोजित किया गया। कार्यक्रम के तहत 15 मरीजों के निःशुल्क मोतियाबिंद ऑपरेशन कराए गए, जिससे कई जरूरतमंद लोगों को नई रौशनी प्राप्त हुई। सफल ऑपरेशन के बाद मरीजों को आवश्यक देखभाल सामग्री के रूप में 24 कम्बल, दवाइयाँ एवं काले चश्मे वितरित किए गए। क्लब के सदस्यों ने मरीजों एवं उनके परिजनों को उपचारोपरांत सावधानियाँ और देखभाल संबंधी निर्देश भी प्रदान किए। इस अवसर पर क्लब अध्यक्ष नमिता श्रोफ,मेधा बगरिया, नीरू साहनी और पंकी गांधी उपस्थित रहीं। सभी ने संयुक्त रूप से कार्यक्रम की व्यवस्था संभाली और मरीजों के प्रति संवेदनशीलता व सेवा भाव का परिचय दिया। क्लब अध्यक्ष नमिता श्रोफ ने कहा कि हमारा उद्देश्य आर्थिक रूप से कमजोर लोगों तक गुणावतापूर्ण नेत्र चिकित्सा सेवाएँ पहुंचाना है, ताकि कोई भी व्यक्ति उपचार के अभाव में अपनी दृष्टि न खोए। ओंकार आई हॉस्पिटल के विशेषज्ञ चिकित्सकों एवं क्लब सदस्यों के सहयोग से यह कार्यक्रम सफलतापूर्वक संपन्न हुआ। क्लब आगे भी ऐसे स्वास्थ्य एवं सामाजिक सेवा कार्यक्रम नियमित रूप से आयोजित करने के लिए प्रतिबद्ध रहेगा।

### बरकट्टा के युवक की लुंढरू में सड़क हादसे में हुई मौत, शोक की लहर



**बरकट्टा।** बरकट्टा थाना क्षेत्र के बरकट्टा डीह निवासी 18 वर्षीय सूरज यादव, पिता जगदीश यादव, की गुरुवार रात लगभग 8 बजे लुंढरू,इचाक में सड़क दुर्घटना में मौत हो गई। प्राप्त जानकारी के अनुसार सूरज यादव अपनी मोटरसाइकिल से घर आ रहे थे, तभी अचानक वाहन अनियंत्रित होकर दुर्घटनाग्रस्त हो गया। घटना के बाद स्थानीय ग्रामीण उन्हें अस्पताल ले जाने की कोशिश कर रहे थे, लेकिन तब तक उनकी मौके पर ही मौत हो चुकी थी। हादसे की सूचना मिलते ही परिजनों का रो-रोकर बुरा हाल है।

### ठंड से ठिठुर रहे लोग, कंबल व अलाव की व्यवस्था के इंतजार में आमजन



**बरही।** क्षेत्र में बढ़ती शीतलहर ने आम जनजीवन को प्रभावित करना शुरू कर दिया है। लगातार गिरते तापमान ने गरीब, दिहाड़ी मजदूरों और बुजुर्गों की परेशानी बढ़ा दी है। जहां लोगों को अलाव और कंबल की सबसे अधिक जरूरत है। जबकि प्रशासन की ओर से अब तक किसी तरह की तोस व्यवस्था नहीं की गई है। करियातपुर पंचायत के मुखिया मनोज कुमार ने इस स्थिति पर गहरी नाराजगी व्यक्त करते हुए कहा कि गरीब ठंड में ठिठुर रहे हैं। पंचायत क्षेत्र के कई गांवों में लोग रात के समय खुले में अलाव की उम्मीद लेकर बैठते हैं, लेकिन प्रशासन की धीमी कार्यशैली के कारण कोई व्यवस्था नहीं हो सकी है। उन्होंने कहा कि हर साल की तरह इस बार भी ठंड ने समय पर दस्तक दे दी, परंतु प्रशासन की तैयारी हमेशा की तरह ढीली ही नजर आती है। उन्होंने स्थानीय प्रशासन से तत्काल कंबल वितरण शुरू करने तथा मुख्य चौक-चौराहों और भीड़भाड़ वाले स्थानों पर अलाव की नियमित व्यवस्था सुनिश्चित करने की मांग की। मुखिया ने कहा कि गरीबों के लिए योजनाएँ सिर्फ घोषणाओं तक सीमित न रहें, बल्कि जमीनी स्तर पर प्रभावी रूप से लागू हों—यही प्रशासन की असली जिम्मेदारी है। स्थानीय ग्रामीणों ने भी बताया कि ठंड बढ़ने से दैनिक मजदूरी पर काम करना मुश्किल होता जा रहा है और कंबल व अलाव की अनुपलब्धता ने उनकी कठिनाइयों को और बढ़ा दिया है। लोगों का कहना है कि अगर प्रशासन जल्द कदम नहीं उठाता, तो आने वाले दिनों में स्थिति और गंभीर हो सकती है।

### जिप सदस्य ने मृतक के परिवार को श्रम अधीक्षक से मुआवजा जल्द देने की मांग की



**बरकट्टा।** प्रखंड क्षेत्र के ग्राम वरवां निवासी प्रवासी मजदूर राजेश मंडल,40 वर्ष, पिता लखन मंडल की विगत दिनों नासिक, महाराष्ट्र में सड़क दुर्घटना में मौत हो गई थी। वहीं मरणोपरांत उनके परिजनों को किसी प्रकार का मुआवजा नहीं मिला था। इस संबंध में कुमकुम देवी ने श्रम अधीक्षक कार्यालय हजारीबाग पहुंचकर आवश्यक दस्तावेज जमा करते हुए राजेश मंडल के परिजनों को तत्काल मुआवजा देने की मांग की। विदित हो कि मृतक के तीन छोटे-छोटे बच्चे हैं तथा उनके परिवार का भरण पोषण करने के लिए अभी कोई सहारा नहीं है। वहीं विभागीय अधिकारी ने मामले को तत्काल संज्ञान लेते हुए आश्वासन दिया कि मुआवजे की राशि जल्द दी जाएगी।

### पेयजल आपूर्ति सेवा ठप जलमीनार का मोटर एक सप्ताह से खराब, परेशानी

**बरकट्टा।** प्रखंड क्षेत्र अंतर्गत तुईयो पंचायत के ग्राम नईटांड में पेयजल आपूर्ति सेवा ठप हो गई है। पेयजल एवं स्वच्छता विभाग के द्वारा बनाया गया जल मीनार का मोटर पिछले एक सप्ताह से खराब पड़ा है। जिसके कारण नईटांड टोला आंगनबाड़ी केंद्र में बच्चों को दिया जाने वाला खाना बंद है साथ ही वहां रहने वाले 80-90 की संख्या में टोला वासियों के समक्ष पेयजल की समस्या उत्पन्न हो गई है। जिसकी सूचना मिलने पर प्रखंड उपप्रमुख प्रतिनिधि उतीम महतो ने शुक्रवार को आंगनबाड़ी केंद्र का जायजा लिया। उन्होंने बताया की केंद्र की सैविका रंजू देवी एवं सहायिका बिंदलो देवी ने उन्हें बताया कि इसकी जानकारी पीपचडी विभाग को दिया था। जिसके पश्चात विभाग का ठिकैदार नरेश मंडल जलमीनार में खराब मोटर को खोलकर बनाने के लिए ले गया है। एक सप्ताह बीतने के बाद भी मोटर को बनावर अब तक लगाया नही गया है। जिसके कारण बच्चों का भोजन बंद हो गया है।



# 7 सौ से अधिक बच्चों ने मॉडल प्रस्तुति में लिया उत्साहपूर्ण हिस्सा



**नवीन मेल संवाददाता**

**सिमडेगा।** जिला शिक्षा एवं प्रशिक्षण संस्थान सिमडेगा में जेसीईआरटी और प्राचार्य डायट के निर्देशानुसार जिला स्तरीय विज्ञान एवं सामाजिक विज्ञान प्रदर्शनी का भव्य आयोजन किया गया। कार्यक्रम में उपयुक्त कंचन सिंह मुख्य अतिथि थीं, जबकि विशिष्ट अतिथियों में जिला नियोजन पदाधिकारी आशा मैक्सिमा लकड़ा, विधायक प्रतिनिधि मो. सम्मी आलम, जिला शिक्षा पदाधिकारी मिथिलेश केरकेट्टा तथा जिला शिक्षा अधीक्षक-सह प्राचार्य डायट दीपक राम मौजूद रहे। कार्यक्रम की शुरुआत अतिथियों द्वारा संयुक्त रूप से दीप प्रज्वलित कर की गई। इसके बाद प्राचार्य डायट ने अतिथियों को पौधा और अंगवस्त्र देकर सम्मानित किया। जिला शिक्षा अधीक्षक ने स्वागत भाषण दिया, वहीं जिला शिक्षा पदाधिकारी ने प्रदर्शनी के उद्देश्य और महत्व पर विस्तृत जानकारी दी। उपायुक्त कंचन सिंह ने अपने संबोधन में कहा कि ज्ञान ऐसी संपत्ति है जिसे कोई छीन नहीं सकता। उन्होंने कहा कि छात्रों द्वारा शिक्षा को मॉडल के रूप में प्रस्तुत करने का प्रयास उनके भविष्य

को मजबूत बनाएगा। उन्होंने शिक्षकों और छात्रों से अधिक से अधिक विद्यालयों को प्रदर्शनी में शामिल करने का अनुरोध किया। उपयुक्त ने जोर दिया कि स्वयं के हाथों से बनाया गया मॉडल सीखने को स्थायी बनाता है और बच्चों में रचनात्मकता को बढ़ाता है। प्रदर्शनी में जिले के विभिन्न विद्यालयों के कुल 710 छात्र-छात्राओं और शिक्षकों ने उत्साहपूर्वक भाग लिया। निर्णायक मंडली ने सभी स्टॉलों का निरीक्षण कर मॉडल को प्रस्तुति, नवाचार और विषय की समझ के आधार पर परिणाम घोषित किए। सभी विजेताओं और प्रतिभागियों को उपयुक्त और अतिथियों द्वारा मोमेंटो और उपहार देकर सम्मानित किया गया। निर्णायक मंडली में अमित चतुर्वेदी (पिरामल फाउंडेशन), पंचनन महतो (अजीम प्रेमजी फाउंडेशन), केशव तिवारी (रूम टू रीड) और डायट संकाय सदस्य सुनील कुमार गुप्ता, अनिल कुमार तथा कंचन मंगला किंडो शामिल थे। कार्यक्रम संचालन जैकब लकड़ा, मयंक शेखर दास और विवेक केरकेट्टा ने किया, जबकि डायट टीम के सभी सदस्यों का सहयोग सराहनीय रहा।

## लावारिस पड़ी करोड़ों की राशि लौटाने के लिए आपकी पूंजी, आपका अधिकार अभियान

**नवीन मेल संवाददाता**

**● 41 करोड़ से अधिक अदावाकृत धन की होगी वापसी**

सिमडेगा। बैंकों और वित्तीय संस्थानों में वर्षों से बिना दावे के पड़ी करोड़ों की राशि को उसके वास्तविक हकदारों तक पहुंचाने के उद्देश्य से भारत सरकार और भारतीय रिजर्व बैंक द्वारा चलाए जा रहे आपकी पूंजी, आपका अधिकार अभियान के तहत नगर भवन में विशेष जागरूकता कार्यक्रम आयोजित किया गया। कार्यक्रम में आरबीआई प्रतिनिधियों ने बताया कि सिमडेगा जिले में 41 करोड़ रुपये से अधिक राशि विभिन्न खातों और वित्तीय योजनाओं—जैसे बचत खाता, बीमा, डिविडेंड, शेयर, म्यूचुअल फंड और पेंशन में बिना दावा किए पड़ी हुई है। उन्होंने सभी बैंक अधिकारियों को निर्देश दिया कि अदावाकृत दावों की पहचान करें और उनकी राशि लौटाने की प्रक्रिया को सरल व पारदर्शी बनाएं। कार्यक्रम के दौरान कई लाभार्थियों को उनकी लावारिस पड़ी वित्तीय संपत्तियाँ प्रदान की गईं।

उपायुक्त कंचन सिंह ने जिलेवासियों से अपील की कि यदि उनकी कोई राशि किसी बैंक या वित्तीय संस्था में बिना दावा किए अटक रही हो, तो वे जल्द से जल्द बैंक से संपर्क कर अपनी पूंजी वापस प्राप्त करें। यह अभियान जिले में वित्तीय साक्षरता बढ़ाने और आम जनता के बन्द खातों तथा अदावाकृत दावों को सक्रिय कराने की दिशा में महत्वपूर्ण पहल साबित हो रहा है।

## कोलेबिरा प्रखंड में एसआईआर पूर्व तैयारी को लेकर हुई समीक्षा बैठक



**नवीन मेल संवाददाता**

**कोलेबिरा।** प्रखंड सभागार में प्रखंड विकास पदाधिकारी वॉरंट किंडो की अध्यक्षता में एसआईआर की पूर्व तैयारी को लेकर समीक्षा बैठक संपन्न हुई। बैठक में सभी पर्यवेक्षक, बीएलओ और प्रखंड निर्वाचन पदाधिकारी गुरुचरण महतो उपस्थित थे। बैठक के दौरान बीडीओ ने बुधवार तक मैपिंग प्रतिशत बढ़ाने के निर्देश दिए। जिन बूथों का मैपिंग प्रतिशत 65% से कम है, उन्हें 2–3

## पागल कुत्ते के हमले से घायल ग्रामीणों से मिले भाजपा नेता सुजान मुंडा

**कोलेबिरा।** कोलेबिरा विधानसभा क्षेत्र के पूर्व प्रत्याशी और भाजपा नेता सुजान मुंडा शुक्रवार को लचरगढ़ पहुंचे, जहां बीते दिन पागल कुत्ते के हमले में 10 ग्रामीण घायल हुए थे। उन्होंने घायलों और उनके परिजनों से मुलाकात कर स्थिति जानी और हर संभव मदद का भरोसा दिलाया। ग्रामीणों ने बताया कि गुरुवार को कुत्ते के आतंक से लोग घर से निकलने में डर रहे थे, विशेषकर बच्चे। सुजान मुंडा ने सतर्क रहने की सलाह दी और प्रशासन से आग्रह किया कि सभी घायलों को तुरंत रेजीड का टीका उपलब्ध कराया जाए। इस दौरान उनके साथ राजेश अग्रवाल, अशोक इंदवार, संजय मिश्रा, संजय ठाकुर, संदीप सिंह सहित अन्य स्थानीय कार्यकर्ता मौजूद थे।

## सिमडेगा के अरानी पंचायत में सुजल ग्राम संवाद कार्यक्रम आयोजित होगा

**नवीन मेल संवाददाता**

**सिमडेगा।** भारत सरकार के जल शक्ति मंत्रालय, पेयजल एवं स्वच्छता विभाग के तहत प्रखंड सिमडेगा की अरानी पंचायत में “सुजल ग्राम संवाद” कार्यक्रम आयोजित किया जाएगा। इस कार्यक्रम का मुख्य उद्देश्य ग्रामीण समुदाय को स्वच्छ पेयजल की उपलब्धता, जल जांच, जल एवं स्वास्थ्य के संबंध, जलापूर्ति योजनाओं में सामुदायिक भूमिका, जल शुद्धक रसाई, संचालन व रखरखाव, जल स्रोतों की सुरक्षा तथा ग्रे वाटर प्रबंधन एवं उसके पुनः उपयोग के प्रति जागरूक करना है। साथ ही स्वच्छ पेयजल से स्थानीय अर्थव्यवस्था, स्कूल उपस्थिति और जन-स्वास्थ्य पर पड़ने वाले सकारात्मक प्रभावों पर भी विस्तार से चर्चा होगी। कार्यक्रम में पंचायत प्रतिनिधियों, जलसहिधा, शिक्षक-शिक्षिकाओं, छात्र-छात्राओं, आंगनवाड़ी सेविका-सहायिका, स्वास्थ्य सहिधा/एएनएम तथा स्वयं सहायता समूह की सदस्याओं सहित सभी संबंधित हितधारकों की उपस्थिति सुनिश्चित की गई है। कार्यक्रम की तैयारियों की समीक्षा हेतु उपयुक्त कंचन सिंह ने अरानी



पंचायत के पदाधिकारियों के साथ बैठक की। बैठक में जल जीवन मिशन से जुड़े सभी विषयों की विस्तृत समीक्षा की गई तथा आवश्यक दिशा-निर्देश दिए गए। समीक्षा बैठक के बाद उपयुक्त ने अरानी पंचायत भवन परिसर स्थित जलमीनार और बीरू जलापूर्ति योजना का स्थल निरीक्षण भी किया, जहाँ उन्होंने कार्य की गुणवत्ता एवं संचालन व्यवस्था का आकलन किया।

## झारखंडी स्वाद ने जीता राष्ट्रीय मंच, सरस फूड फेस्टिवल में दीदियों को मिला सम्मान

**नवीन मेल संवाददाता**

**सिमडेगा।** सुंदर नर्सरी के समीप आयोजित सरस फूड फेस्टिवल 2025 का समापन बुधवार को भव्य माहौल में हुआ, जिसमें झारखंड के सिमडेगा जिले की स्वयं सहायता समूह की दीदियों ने अपनी पारंपरिक पाक-कला से राष्ट्रीय मंच पर विशेष पहचान बनाई। समापन समारोह में

केंद्रीय मंत्री शिवराज सिंह चौहान सहित कई गणमान्य अतिथियों की उपस्थिति ने कार्यक्रम की गरिमा को और बढ़ाया। 29 नवंबर से 9 दिसंबर तक आयोजित इस फेस्टिवल में देशभर के स्वयं सहायता समूहों ने भाग लिया। सिमडेगा के ठेटईटांगर प्रखंड

की दीदियों द्वारा लगाए गए स्टॉल ने झारखंडी व्यंजनों की प्रामाणिकता, स्वाद और संस्कृति की अनूठी झलक पेश की। इनके द्वारा तैयार किए गए व्यंजनों और उत्पादों ने बड़ी संख्या में आगंतुकों का ध्यान आकर्षित किया और झारखंडी पाक-परंपरा को नए स्तर पर स्थापित किया। समापन समारोह के दौरान केंद्रीय मंत्री और वरिष्ठ अधिकारियों ने सिमडेगा के स्टॉल का भ्रमण कर दीदियों की मेहनत, उत्पादों की गुणवत्ता और पारंपरिक व्यंजनों की विविधता को सराहना की। झारखंडी व्यंजनों की लोकप्रियता का अंदाजा इसी बात से लगाया जा सकता है कि फेस्टिवल के अंतिम दिनों तक इनकी मांग लगातार बनी रही। कार्यक्रम के अंत में सिमडेगा की सहभागी महिलाओं को भारत सरकार के संयुक्त सचिव एवं अवसचिव द्वारा मोमेंटो और प्रशस्ति पत्र प्रदान कर सम्मानित किया गया।

## कृषि विज्ञान केंद्र बानो में विद्यार्थियों ने जाना वैज्ञानिक खेती का तरीका

**नवीन मेल संवाददाता**

**बानो।** पीएम श्री केंद्रीय विद्यालय सिमडेगा के विद्यार्थियों ने शुक्रवार को कृषि विज्ञान केन्द्र सिमडेगा, बानो का शैक्षणिक भ्रमण किया। यह भ्रमण कृषि विज्ञान केन्द्र द्वारा आयोजित किया गया, जिसका उद्देश्य विद्यार्थियों को आधुनिक कृषि तकनीकों, वैज्ञानिक खेती के तरीकों, फसल प्रबंधन, जैविक खेती, मृदा परीक्षण और नवीन कृषि नवाचारों से प्रत्यक्ष रूप से अवगत कराना था। भ्रमण के दौरान कृषि विज्ञान केन्द्र के प्रभारी प्रमुख सन्त सावयां, वैज्ञानिक नीना भारती, कार्यक्रम सहायक रिमता खेतता और सहायक अलोक सिंह ने छात्रों का मार्गदर्शन किया। टीम ने विद्यार्थियों को कृषि और इससे जुड़े क्षेत्रों में हो रहे वैज्ञानिक विकास की विस्तृत जानकारी प्रदान की। विद्यार्थियों ने पौधशाला, वर्मी कम्पोस्ट इकाई, मृदा परीक्षण प्रयोगशाला, बागवानी इकाई, मत्स्य पालन इकाई और बकरी पालन जैसी कई प्रायोगिक इकाइयों का निरीक्षण किया। फिशरी इकाई में छात्रों को तालाब प्रबंधन, मछलियों की प्रजातियाँ, आधुनिक मत्स्य पालन तकनीक और पोषण संबंधी जानकारी दी गई। वहीं बकरी पालन इकाई में उन्नत नस्लें, चारा प्रबंधन, टीकाकरण और रोग नियंत्रण जैसे विषयों पर विस्तृत जानकारी दी गई। कृषि वैज्ञानिकों ने छात्रों को फसल संरक्षण, पौध पोषण, उन्नत बीज, कृषक हितैषी उपकरण, जल संरक्षण तकनीक तथा वैज्ञानिक खेती के विविध पहलुओं का व्यावहारिक प्रशिक्षण दिया। इस दौरान विद्यार्थियों ने विशेषज्ञों से सीधे प्रश्न पूछे और उनके समाधान प्राप्त किए। विद्यालय प्रशासन एवं विद्यार्थियों ने कृषि विज्ञान केन्द्र के प्रति आभार जताते हुए कहा कि इस तरह का शैक्षणिक भ्रमण छात्रों को व्यवहारिक ज्ञान प्रदान करने के साथ-साथ उन्नत वैज्ञानिक दृष्टिकोण विकसित करने में मददगार साबित होता है। इससे नई पीढ़ी में कृषि क्षेत्र के प्रति रुचि बढ़ेगी और वे आधुनिक कृषि तकनीकों को समझते हुए भविष्य में नवाचार के प्रति प्रेरित होंगे।

## कुरडेग में तालाब में डूबने से दादी-पोता की दर्दनाक मौत

**कुरडेग।** कुरडेग थाना क्षेत्र के आंवराजोर के पास शुक्रवार दोपहर एक दर्दनाक हादसे में दादी और पोते की तालाब में डूबकर मौत हो गई। मृतकों की पहचान 6 वर्षीय अंश बड़ाईक, पिता संजित बड़ाईक, तथा 55 वर्षीय निर्मला देवी, पति स्व. करमा बड़ाईक, निवासी आंवराजोर भेलवांटोली के रूप में हुई। मिली जानकारी के अनुसार शुक्रवार लगभग 3 बजे निर्मला देवी अपने पोते अंश और गांव के अन्य लोगों के साथ बैल चराने निकली थीं। इसी दौरान आशंका जागृत जा रही है कि अंश का पैर तालाब किनारे फिसल गया, जिससे वह गहरे पानी में गिरकर डूबने लगा। पोते को दूबता देख दादी उसे बचाने के लिए तालाब में कूद गई, लेकिन वह भी गहरे पानी में डूब गई। साथ में मौजूद अन्य ग्रामीणों ने दोनों को आसपास नहीं देखने पर गांव में सूचना दी। बाद में तालाब में खोजबीन की गई, जहां दोनों के शव पानी में मिले।

## ऑपरेशन रेड हंट: पुलिस की बड़ी सफलता, 136 वारंटों का निष्पादन

**नवीन मेल संवाददाता**

**सिमडेगा।** सिमडेगा पुलिस द्वारा चलाए जा रहे विशेष अभियान ऑपरेशन रेड हंट के तहत जिले में लंबित वारंटों के निष्पादन में लगातार बड़ी उपलब्धियाँ दर्ज की जा रही हैं। अभियान के नवीनतम चरण में पुलिस ने कुल 136 वारंटों का निष्पादन कर महत्वपूर्ण सफलता हासिल की है। इसमें 61 वारंटियों की गिरफ्तारी, 26 वारंटियों के मृत पाए जाने की पुष्टि, 9 लोगों के आत्मसमर्पण, तथा 6 वारंटों की न्यायालय में वापसी शामिल है। अभियान के दौरान पुलिस ने एक महत्वपूर्ण कामयाबी हासिल

करते हुए 11 वर्षों से फरार स्थायी (लाल) वारंटी सोमा गोंड को गिरफ्तार किया। हत्या के गंभीर आरोप में जलडेगा थाना कांड संख्या 28/14 के तहत आरोपित सोमा गोंड पिछले कई वर्षों से ओडिशा के सम्बलपुर जिले में फर्जी पहचान के साथ रह रहा था। गुप्त सूचना के आधार पर सिमडेगा पुलिस की विशेष टीम ने छापेमारी कर उसे पकड़ लिया। पुलिस का कहना है कि यह अभियान आगे भी जारी रहेगा और लंबे समय से फरार अपराधियों के खिलाफ कार्रवाई तेज की जाएगी। सिमडेगा पुलिस की इस कार्रवाई से कानून-व्यवस्था को मजबूती मिली है तथा न्यायिक प्रक्रियाओं के प्रति पुलिस की प्रतिबद्धता स्पष्ट होती है।

## ऐतिहासिक पल

## प्रशासनिक ट्रैकिंग से जगी विकास की नई उम्मीद

# आजादी के बाद पहली बार चिमटीघाट पहुंचे डीसी-एसपी

**नवीन मेल संवाददाता**

**सिमडेगा।** आजादी के 78 वर्षों बाद सिमडेगा सदर प्रखंड का दुर्गम चिमटीघाट गांव शनिवार को ऐतिहासिक पल का साक्ष्य बना, जब जिला उपायुक्त कंचन सिंह और पुलिस अधीक्षक एम. अशीं पहली बार प्रशासनिक टीम के साथ पैदल ट्रैकिंग करते हुए इस गांव पहुंचे। वर्षों से विकास की बाट जोह रहे ग्रामीणों ने प्रशासन को अपने बीच पाकर नए भविष्य की उम्मीद जागती देखी। केलाघाघ डैम के किनारे ऊंचे पहाड़ों, घने जंगलों और थपथरीली घाटियों के बीच बसे इस गांव में करीब 13–15 परिवार रहते हैं। आजादी के बाद से अब तक यहां तक पहुंचने के लिए कोई सड़क नहीं बन सकी। ग्रामीण आज भी अपने प्रयासों से बनी संकरी पगडंडी और डैम पर नौका के सहारे ही राशन, स्वास्थ्य सेवाओं और रोमजर्ग की जरूरतों के लिए बाहर आते-जाते हैं। आपात स्थिति में मरीजों को नाव से पाठ कराना सबसे बड़ा जोखिम है। प्रशासनिक ट्रैकिंग दल केलाघाघ डैम से शुरू होकर पहाड़ी मार्गों से गुजरते हुए चिमटीघाट पहुंचा। टीम में वन प्रमंडल पदाधिकारी शशांक शेखर सिंह, परियोजना निदेशक आईटीडीए सरोज तिवर्ी, अपर समारहता ज्ञानेश, सिविल सर्जन सुंदर मोहन समद, अनुमंडल पदाधिकारी



प्रभात रंजन ज्ञानी, एलआरडीसी अरुणा कुमारी, जिला आपूर्ति पदाधिकारी नरेश रजक, जिला जनसंपर्क पदाधिकारी पलटू महतो, जिला समाज कल्याण पदाधिकारी सुरजमुनि कुमारी, सदर बीडीओ समीर रनेयार खालखो, जिला भू-अर्जन पदाधिकारी रवि किशोर राम, जिला पशुपालन पदाधिकारी

के कार्यपालक अभियंता मनीष पूर्ति सहित कई वरिष्ठ अधिकारी शामिल रहे। गांव पहुंचकर ग्रामीण महिलाओं सहित युवाओं ने बताया कि वर्षों से विकास ठप पड़ा है, और सुलभ रास्ते की सबसे अधिक आवश्यकता है। ग्रामीणों ने यह भी कहा कि पगडंडी ही उनका एकमात्र सहारा है, जिस पर दोपहिया वाहन भी मुश्किल से पहुंच पाते हैं। उपायुक्त कंचन सिंह ने पूरे क्षेत्र का निरीक्षण कर कहा कि चिमटीघाट प्राकृतिक सौंदर्य और पर्यटन की संभावनाओं से भरपूर है। उन्होंने निर्देश दिया कि गांव तक सड़क मार्ग का सर्वे त्वरित रूप से कर प्रस्ताव तैयार किया जाए।

## लचरगढ़ में सबका विकास, सबकी योजना के तहत विशेष ग्राम सभा आयोजित

**कोलेबिरा।** प्रखंड के लचरगढ़ पंचायत में वित्तीय वर्ष 2026–27 की योजना निर्माण हेतु ‘सबका विकास, सबकी योजना’ अभियान 2025 के अंतर्गत विशेष ग्राम सभा आयोजित की गई। ग्राम सभा की अध्यक्षता ग्राम प्रधान ने की। बैठक निदेशक, पंचायत राज विभाग, झारखंड और आयुक्त-सह-मुख्य कार्यपालक पदाधिकारी, जिला परिषद सिमडेगा के पत्रांक के आलोक में आयोजित हुई। पंचायत सचिव संजीव कुमार लोहरा, रोजगार सेवक करीष्मा बड़ाइक, सभी कर्मी, जनप्रतिनिधि और बड़ी संख्या में ग्रामीण उपस्थित रहे। ग्रामीणों ने अपनी आवश्यकताएँ और प्राथमिकताएँ रखीं, जिसमें बुनियादी सुविधाओं का सुदृढ़ीकरण, जल-प्रबंधन, शिक्षा-स्वास्थ्य, आजीविका संवर्धन और पंचायत स्तर पर अवसरंजन विकास शामिल थे। पंचायत ने इन सुझावों को योजना प्रस्ताव में समाहित किया। कार्यक्रम का उद्देश्य जनभागीदारी और पारदर्शिता के साथ समग्र विकास सुनिश्चित करना था।















**नई दिल्ली।** मेटा इंडिया ने शुक्रवार को बड़ा ऐलान किया और अमन जैन को पब्लिक पॉलिसी (सार्वजनिक नीति) का नया प्रमुख नियुक्त किया है। वह अपना कार्यभार अगले साल की शुरुआत में संभालेंगे और सीधे मेटा के एशिया-प्रशांत क्षेत्र के पॉलिसी के वाइस प्रेसिडेंट साइमन मिलनर को रिपोर्ट करेंगे। इस इस्तेफा साथ ही मेटा इंडिया की लीडरशिप टीम का भी हिस्सा बनेंगे। मेटा ने एक बयान में कहा, "जैन अगले साल की शुरुआत में कंपनी से जुड़े और एशिया प्रशांत (एपेक) क्षेत्र के वाइस प्रेसिडेंट साइमन मिलनर को रिपोर्ट करेंगे। वह भारत की लीडरशिप टीम में भी शामिल होंगे।" अमन जैन को पब्लिक पॉलिसी और बिजनेस स्ट्रेटजी में 20 साल से ज्यादा का अनुभव है। उन्होंने अमेजन और गुगल जैसी बड़ी कंपनियों के साथ काम किया है। वह भारत सरकार और अंतरराष्ट्रीय संगठनों के साथ भी जुड़े रहे हैं। गुगल इंडिया में उन्होंने कई बड़े पदों पर काम किया, जिनमें कंट्री हेड फॉर गवर्नमेंट अफेयर्स, एंड पब्लिक पॉलिसी शामिल है।



# मजबूत सड़क पर दोबारा पीसीसी बच्चों के केंद्र में घटिया निर्माण

नवीन मेल संवाददाता

**सतबरवा।** रबदा पंचायत इन दिनों विकास कार्यों से अधिक अनियमितताओं को लेकर चर्चा में है। सरकारी योजनाओं के क्रियान्वयन में ऐसी गड़बड़ियां सामने आई हैं कि ग्रामीण परेशान हैं और जनप्रतिनिधियों ने भी सवाल उठाए हैं। चतरा लोकसभा के सतबरवा सांसद प्रतिनिधि धीरज कुमार ने 5 दिसंबर को पलामू उपयुक्त समीरा एस को दो अलग-अलग पत्र सौंपकर इन अनियमितताओं पर कठोर कार्रवाई की मांग की है। पिपराकला गांव में पहले से मजबूत



और उपयोग में आ रही पीसीसी सड़क पर दोबारा पीसीसी ढालने का काम किया जा रहा है। ग्रामीणों

ने सवाल उठाया है कि बिना जरूरत दोबारा निर्माण क्यों? काम बिना शिलापट्ट के किया जा रहा है, जिससे

**आंगनबाड़ी भवन में घटिया निर्माण**  
दूसरा मामला सलेया गांव (परहिया टोला) के निर्माणाधीन आंगनबाड़ी भवन का है, जहां ग्रामीणों ने बंगला ईट, कमजोर सीमेंट, घटिया मानक और शिलापट्ट के अभाव का आरोप लगाया है। यह क्षेत्र आदिम जनजाति बहुल है, जहां बच्चों और गर्भवती महिलाओं की सुरक्षा सर्वोपरि है। ग्रामीणों ने पूछा, ऐसे संवेदनशील स्थल पर इतनी लापरवाही क्यों? सांसद प्रतिनिधि ने डीसी से मांग की है कि दोनों स्थलों का तत्काल निरीक्षण करें। निर्माण सामग्री का वैज्ञानिक परीक्षण का दोषी अधिकारियों-ठेकेदारों पर कड़ी कार्रवाई करने की मांग शामिल है। ग्रामीणों ने कहा कि योजनाएँ जनता के लिए हैं, ठेकेदारों के लाभ के लिए नहीं। लोगों को प्रशासन की निष्पक्ष जांच का इंतजार है।

योजना की पारदर्शिता पर गंभीर संदेह है। नई सड़क की ऊँचाई बढ़ने से कई घरों के सामने रास्ता लगभग बंद

हो गया है। सांसद प्रतिनिधि ने इसे “सरकारी धन की खुली लूट” बताते हुए तुरंत हस्तक्षेप की मांग की है।

**नौडीहा बाजार थाना परिसर में मंदिर निर्माण अंतिम चरण में**  
**नौडीहा बाजार।** थाना परिसर में मंदिर निर्माण कार्य अब अंतिम चरण में है। इसकी नींव तत्कालीन थाना प्रभारी बरिंद्र पासवान ने रखी थी। वर्तमान थाना प्रभारी अमित कुमार ने युद्धस्तर पर निर्माण कार्य को गति देते हुए इसे अंतिम रूप तक पहुंचाने का संकल्प लिया है। कोविड काल में हुई बैठक में बुबुआ जी सहित कई माईस संवेदकों ने अनुदान देकर मंदिर निर्माण की अवधारणा को आगे बढ़ाया था। हालांकि कोविड महामारी और अन्य कारणों से कार्य लंबे समय तक बाधित रहा। शुक्रवार को पूजा-अर्चना के साथ ढलाई कार्य प्रारंभ किया गया। कारीगरों के अनुसार निकट भविष्य में मंदिर निर्माण पूर्ण होने की पूरी संभावना है।

## मनातू में ड्रोन की मदद से 5 एकड़ अवैध अफीम की खेती नष्ट



नवीन मेल संवाददाता

**मनातू** थाना क्षेत्र के अपटी गाँव के जंगली इलाके में गुरुवार को वन विभाग मनातू और मनातू थाना पुलिस की संयुक्त टीम ने अवैध अफीम उन्मुलन अभियान चलाया। टीम ने ड्रोन कैमरे की सहायता से वन भूमि पर हो रही अवैध खेती का सटीक स्थान चिन्हित किया और लोकेशन प्राप्त होने के तुरंत बाद मौके पर पहुंचकर करीब 5 एकड़ क्षेत्र में फैली अफीम

की फसल को ट्रैक्टर चलवाकर पूरी तरह नष्ट कर दिया। अधिकारियों के अनुसार अवैध खेती में संलिप्त व्यक्तियों की पहचान की प्रक्रिया जारी है। संदिग्ध लोगों के नाम और पते का सत्यापन होने के बाद वन विभाग द्वारा वन वाद अधिनियम तथा अन्य प्रासंगिक कानूनी प्रावधानों के तहत कार्रवाई की जाएगी। पुलिस और वन विभाग ने स्पष्ट किया कि क्षेत्र में इस तरह की अवैध गतिविधियों के खिलाफ आगे भी लगातार विशेष अभियान चलाए जाते रहेंगे।

## पांकी में जाम से जनजीवन प्रभावित अत्यवस्थित पार्किंग व अतिक्रमण बना मुख्य कारण, स्थायी समाधान की मांग तेज

नवीन मेल संवाददाता

**पांकी।** कपूरी ठाकुर चौक से शहीद भगत सिंह चौक तक जाम की समस्या लोगों के लिए बड़ी परेशानी बन चुकी है। प्रतिदिन लगने वाले भीषण जाम से राहगीर, यात्री और वाहन चालक घंटों तक फंसे रहते हैं, लेकिन लगातार शिकायतों के बावजूद स्थिति में सुधार नहीं हो पा रहा। सड़क के दोनों किनारों पर ई-रिक्शा, टेम्पो, टैला और अन्य वाहन अनियमित ढंग से खड़े रहते हैं। अवैध अतिक्रमण और अव्यवस्थित पार्किंग जाम का मुख्य कारण है। पांकी पुलिस समय-समय पर अभियान चलाकर कार्रवाई करती है, लेकिन व्यवस्था कुछ दिनों बाद फिर लचर हो जाती है। प्रतिदिन लोगों को 20 से 40 मिनट तक



जाम की समस्या झेलनी पड़ती है। स्थानीय लोगों ने बताया कि चौराहों पर वाहनों का नियमों के विपरीत इधर-उधर से निकलना भी स्थिति को और खराब करता है। बेतरतीब तरीके से वाहन खड़े करने वालों पर कठोर कार्रवाई नहीं होने से समस्या जस की तस बनी हुई है। हाल ही में सांसद प्रतिनिधि प्रिंस सिंह ने प्रेस कॉन्फ्रेंस

कर पांकी की जाम समस्या और सड़क पर अवैध अतिक्रमण की ओर प्रशासन का ध्यान आकर्षित कराया था। मुख्य बाजार में कई दुकानदारों द्वारा सड़क और नाली को अतिक्रमित कर लेने से सड़कें काफी संकीर्ण हो गई हैं, जिसके कारण दो छोटी गाड़ियों के भी पास होने में परेशानी होती है और आए दिन जाम लग जाता है।

**वृद्धा आश्रम में नेत्र जांच शिविर आयोजित**  
मेदिनीनगर। पलामू के प्रधान जिला एवं सत्र न्यायाधीश सह जिला विधिक सेवा प्राधिकार के अध्यक्ष श्रीराम शर्मा के निर्देश और प्राधिकार के सचिव राकेश रंजन के मार्गदर्शन में गुरुवार को बारालोटा स्थित वृद्धा आश्रम में आंख जांच शिविर आयोजित किया गया। शिविर में वृद्धा आश्रम में रह रहे सभी बुजुर्गों की आंखों की जांच की गई और आवश्यकता अनुसार दवाएं दी गईं। मौके पर मौजूद पारा लीगल वॉलंटियर ने बुजुर्गों का हालचाल जानकर उनकी समस्याएं सुनीं। चिकित्सकों ने उन्हें स्वास्थ्य संबंधी सावधानियां उपानाओं के सलाह दी। शिविर में डॉक्टर अमरेंद्र कुमार, डॉक्टर शिल्पा हेग्गम के साथ वृद्धा आश्रम के कर्मी शनि ओझा, हर्षिता पांडेय, विजय श्रीवास्तव, गायत्री श्रीवास्तव और पारा लीगल वॉलंटियर सतीश वैद्य तथा पंकज कुमार दुबे उपस्थित थे।

## पलामू में पैक्सों के माध्यम से खरीदा जाएगा दो लाख क्विंटल धान 15 दिसंबर से होगी धान खरीद, 63 पैक्स तैयार

● दो से सात दिनों के भीतर किसानों को मिलेगा भुगतान

नवीन मेल संवाददाता

**मेदिनीनगर।** पलामू में 15 दिसंबर से पैक्सों के माध्यम से किसानों से धान खरीद शुरू हो जाएगी। चालू खरीफ वर्ष में जिले के लिए दो लाख क्विंटल धान खरीदने का लक्ष्य निर्धारित किया गया है। इसके लिए जिले में कुल 63 पैक्स केंद्र प्रस्तावित किए गए हैं। धान खरीद प्रक्रिया सीसीटीवी निगरानी में होगी और पैक्स अध्यक्षों को कैमरा लगाना अनिवार्य किया गया है। पैक्सों में किसानों के लिए पानी सहित सभी बुनियादी सुविधाओं की व्यवस्था सुनिश्चित करने हेतु प्रखंड खाद्य आपूर्ति पदाधिकारी और पैक्स अध्यक्षों को निर्देश जारी किए गए



हैं। विभाग की ओर से पांश मशीन और धान की गुणवत्ता जांचने वाली मॉच्यूराइजर मशीन उपलब्ध कराई जाएगी।पलामू जिला खाद्य आपूर्ति पदाधिकारी प्रीति किस्कू ने बताया कि धान खरीद की तैयारी अंतिम चरण में है। पैक्स अध्यक्षों को

प्रशिक्षण दिया जा चुका है। सरकार द्वारा निर्धारित दर पर ही किसानों से धान की खरीद की जाएगी। इस वर्ष जिले में अच्छी बारिश के कारण धान की फसल भी बेहतर हुई है। उन्होंने किसानों से अपील की कि वे धान बिचौलियों को न बेचें और

सीधे पैक्सों के माध्यम से बेचें, ताकि उन्हें उचित कीमत मिल सके। अब तक ई-उपार्जन पोर्टल पर 13,579 किसानों ने रजिस्ट्रेशन कराया है, जबकि प्रक्रिया अभी जारी है। इच्छुक किसान अपना पंजीकरण करा सकते हैं।वर्ष 2024-25 में जिले में 3801 किसानों से 35 पैक्सों के माध्यम से 2,83,149 क्विंटल धान की खरीद की गई थी और सभी किसानों को भुगतान भी कर दिया गया था। इस बार पैक्सों में धान बेचने वाले किसानों को दो से सात दिनों के भीतर एकमुश्त राशि का भुगतान किया जाएगा। पहले किसानों को राशि दो किस्तों में मिलती थी।

बोट की सैर अद्भुत अनुभव प्रदान करती है। पुजारी सह गाइड पंडित गंगा तिवारी ने बताया कि मोटर बोट सुविधा शुरू होने से यह स्थल का प्रमुख आकर्षण बन गया है। दिसंबर-जनवरी में सैलानियों की भीड़ अन्य वर्षों की तुलना में अधिक रहने की संभावना है। मकर संक्रांति मेला के दौरान भी पर्यटकों की भारी आमद की उम्मीद जताई जा रही है।



### प्राकृतिक सौंदर्य

मनोहारी दृश्य में मोटर बोट की सैर अद्भुत अनुभव प्रदान करती है : पर्यटक

नवीन मेल संवाददाता

**मोहम्मदगंज।** भीमचुल्ला पर्यटक स्थल स्थित भीमबराज में मोटर बोट से जलविहार का आकर्षण लगातार बढ़ रहा है। शुक्रवार को बड़ी संख्या में पहुंचे सैलानियों ने बोट से जलविहार कर प्राकृतिक सौंदर्य का आनंद लिया। पर्यटकों ने कहा कि भीमबराज के मनोहारी दृश्य और शांत वातावरण में मोटर

रांची, शनिवार, 13 दिसंबर 2025

## पलामू में सैनिक स्कूल की मांग तेज

नवीन मेल संवाददाता

● मंत्रालय के जवाब से बढ़ी वैधेनी

**हैदरनगर।** पलामू में सैनिक स्कूल या किसी प्रमुख रक्षा परियोजना की स्थापना की पुरानी मांग एक बार फिर चर्चा में है। रक्षा मंत्रालय को भेजे गए निवेदन पर प्राप्त संक्षिप्त उत्तर से स्थानीय युवाओं और पूर्व सैनिकों में निराशा है। युवा एक्टिविस्ट अंकु सिंह राणा (पूर्व कैडेट, 44 बटालियन एनसीसी) ने बताया कि 11 नवंबर 2025 को रक्षा मंत्री राजनाथ सिंह और अवर सचिव अशोक कुमार को भेजे गए उनके विस्तृत प्रतिवेदन पर मंत्रालय ने केवल यह लिखा कि सुझाव पर ध्यान दिया गया है। इसके बाद उन्होंने दोबारा आग्रह भेजकर कहा कि यह जनहित का अत्यंत महत्वपूर्ण विषय है। मंत्रालय को प्रोत्साहित करें तथा रक्षा मंत्रालय को तथ्यात्मक प्रस्ताव भेजें।

सैनिक स्कूल खोले जा रहे हैं और चौथे चरण के लिए आवेदन 15 मई से 20 सितंबर 2025 तक लिए गए। मगर यह स्पष्ट नहीं किया गया कि क्या पलामू से आवेदन आया था या जिले का भौगोलिक आकलन हुआ या नहीं। यही अनिश्चितता लोगों की चिंता बढ़ा रही है। स्थानीय युवाओं, एनसीसी कैडेटों और पूर्व सैनिकों का कहना है कि पलामू की भू-स्थिति, युवा जनसंख्या और नक्सल प्रभावित क्षेत्रों की जरूरतों को देखते हुए यहां सैनिक स्कूल खुलना चाहिए। उन्होंने जनप्रतिनिधियों और जिला प्रशासन से आग्रह किया है कि वे पीपीपी मॉडल में आवेदन के लिए संस्थानों को प्रोत्साहित करें तथा रक्षा मंत्रालय को तथ्यात्मक प्रस्ताव भेजें।

पेज एक के शेष

झारखंड में ‘मडुआ क्रांति’... मंत्री ने कहा कि बच्चों को पौष्टिक आहार उपलब्ध कराना उनकी प्राथमिकता है। शिल्पी नेहा तिवारी ने अधिकारियों से कहा कि गलत आंकड़ा देने की शिकायतें मिली हैं। इसकी जांच कराई जा रही है और पुष्टि होने पर संबंधित अधिकारियों-कर्मचारियों पर कार्रवाई की जाएगी। कार्यक्रम में कृषि निदेशक भीर सिंह यादव, समिति के निदेशक विकास कुमार, उद्यान विभाग संयुक्त निदेशक शशि भूषण अग्रवाल, विभागीय अधिकारी तथा दुमका, रांची, खुंटो सहित अन्य जिलों के किसान मौजूद थे।

सोन-कनहर पाइपलाइन...

जिसके कारण सिंचाई परियोजना का लाभ जनता को नहीं मिल पा रहा है। सांसद ने जल शक्ति एवं वन एवं पर्यावरण मंत्रालय से मांग की कि सोन-कनहर पाइपलाइन सिंचाई परियोजना को अविलंब पूरा जाए। उल्लेखनीय है कि उक्त सिंचाई परियोजना से गढ़वा जिले की 22 हजार हेक्टेयर भूमि सिंचित होगी और 20 में से 18 प्रखंडों में स्थित खेतों तक सिंचाई के लिए पानी पहुंचाया जाएगा।

कफ सीरप मामले...

भोला प्रसाद ने भिलाई केमिकल के संचालक जगन्नाथ साहू से किराए पर लिया था। कुछ दिनों पहले बनारस पुलिस ने यहां छापेमारी की थी, लेकिन कफ सीरप की बरामदगी किसी अन्य स्थान से हुई थी। तुपुदाना ओपी में इस मामले में एक दिन पहले औषधि नियंत्रक शैल अंबष्ट के बयान पर भोला प्रसाद के खिलाफ प्राथमिकी दर्ज हुई थी। वहीं, भोला प्रसाद ने भी ऑनलाइन शिकायत देकर औषधि विभाग के अधिकारियों पर 20 लाख रुपए की रिसवत मांगने का आरोप लगाया है।

धनबाद में कोयला...

और कार्यालय पर छापेमारी शुरू की। ईडी की टीम चार गाड़ियों में केंद्रीय सुरक्षा बलों के साथ दोनों ठिकानों पर पहुंची और सुबह करीब 7:30 बजे कार्रवाई शुरू की। मीडिया रिपोर्ट्स के अनुसार, ईडी की टीम वित्तीय लेन-देन, कोयला कारोबार से जुड़े दस्तावेजों और इलेक्ट्रॉनिक डाटा की बारीकी से जांच की है। आधिकारिक रूप से कोई जानकारी सावजनिक नहीं की गई है। यह एक महीने के भीतर ईडी की दूसरी बड़ी कार्रवाई है, जिसे कोयला कारोबार में संभावित अनियमितताओं और मनो लाडिंग की जांच से जोड़कर देखा जा रहा है। मनोज अग्रवाल ने केवल डेको आउटसोर्सिंग कंपनी के संचालक हैं, बल्कि कोयला परिवहन कार्य से भी जुड़े हुए हैं। ईडी की टीम ने सुधीर चौटाला और इंद्राज भदौरिया के ठिकानों पर भी तलाशी अभियान तेज कर दिया है। ज्ञात हो कि वित्त 21 नवंबर को ईडी ने कोयला कारोबारी दीपक पोद्दार सहित कई अन्य कारोबारियों के आवास और कार्यालयों पर भी छापेमारी की थी। उस दौरान कोलकाता ईडी की टीम भी शामिल थी, जो पश्चिम बंगाल के ठिकानों पर कार्रवाई कर रही थी। उस छापेमारी में ईडी को कई करोड़ रुपए, महत्वपूर्ण दस्तावेज और चल-अचल संपत्ति के अहम सबूत मिले थे। जांच के दौरान ईडी को पता चला कि कोयला के अवैध कारोबार में इंद्राज भदौरिया, सुधीर चौटाला और मनोज अग्रवाल की भी भूमिका है। इसके आधार पर एजेंसी ने इन कारोबारियों के खिलाफ कार्रवाई और तेज कर दी है। मीडिया रिपोर्ट्स के अनुसार, इंद्राज भदौरिया झारखंड और पश्चिम बंगाल के सबसे बड़े कोयला ट्रांसपोर्टर्स में से एक माने जाते हैं। उनकी कंपनी दोनों राज्यों से देशभर की विभिन्न पावर कंपनियों तक कोयला सप्लाई करती है। भदौरिया के नेटवर्क में कई अन्य कोयला ट्रांसपोर्टर भी जुड़े हुए हैं।

रांची समेत कई...

अधिक महसूस की गई। मौसम विभाग के अनुसार, अगले तीन दिनों में न्यूनतम तापमान दो से तीन डिग्री तक बढ़ सकता है। उसके बाद दो दिनों तक तापमान में किसी बड़े बदलाव की संभावना नहीं है। पिछले 24 घंटों में राज्य में सबसे अधिक तापमान चाईबासा में 28.8 डिग्री सेल्सियस और सबसे कम तापमान गुमला में 4.7 डिग्री सेल्सियस रिकॉर्ड किया गया। शुक्रवार को रांची में अधिकतम तापमान 22.6 डिग्री और न्यूनतम तापमान 8.3 डिग्री सेल्सियस रिकॉर्ड किया गया। मेदिनीनगर (डालटगंज) में अधिकतम तापमान 26.2 डिग्री और न्यूनतम तापमान 7.1 डिग्री सेल्सियस दर्ज हुआ।

पूर्व गृहमंत्री व...

कार्मिक और प्रशिक्षण, सार्वजनिक शिकायतें और पेंशन, प्रशासनिक सुधार, रक्षा उत्पादन, नागरिक उड्डयन और पर्यटन सहित कई विभागों में राज्यमंत्री के रूप में कार्य किया। वे वर्ष 2004 से 2008 तक देश के गृहमंत्री रहे। 26/11 मुंबई आतंकवादी हमलों के बाद उन्होंने सुरक्षा चुक की नैतिक जिम्मेदारी लेते हुए 30 नवंबर, 2008 को इस्तीफा दे दिया। वर्ष 2010 और 2015 के बीच पाटिल ने पंजाब के राज्यपाल और चंडीगढ़ केंद्र शासित प्रदेश के प्रशासक के तौर पर काम किया। राष्ट्रीय राजनीति में चमकने से पहले पाटिल महाराष्ट्र विधानसभा के दो बार सदस्य रहे थे।

बीस वर्षों से...

इसका नाम सामने आ रहा है। बताया जा रहा है कि मोती लाल किस्कू को गिरिडीह और जमुई के सोमावती इलाके के पोझा बरपोरिया में नक्सलियों की ओर से छिपाए गए हथियार की भी पुष्टा जानकारी है। इसकी गिरफ्तारी के बाद से इलाके में संच ऑपरेशन चलाया जा रहा है।

पिकअप में स्कॉर्पियो...

वहीं, पिकअप में सवार तीन लोग घायल हो गए, जिनमें ढाब गांव निवासी रितेंद्र कुमार (25 वर्ष), पनवा देवी (55 वर्ष) और प्रतिमा कुमारी (21 वर्ष) शामिल हैं। प्रतिमा कुमारी को प्रसव कराने के लिए सीएचसी हरिहरगंज लाया जा रहा था। घायलों का सीएचसी में प्राथमिक इलाज के बाद उच्च उपचार के लिए रेफर कर दिया गया। पुलिस ने दोनों क्षतिग्रस्त वाहनों को जब्त कर लिया है और मृतक का शव अपने कब्जे में ले लिया है। घटना के बाद मृतक के परिजन गहरे शोक में हैं।



# KASHYAP'S DENTAL CLINIC



## Dr. Vaibhav Kashyap

Oral & Dental Surgeon, C.c. Endodontist & Implantologist Certified Orthodontist, MIDA

छात्र-छात्राओं के लिए

### 50% की छूट

### Facilities

- ❖ आरसीटी
- ❖ पायरिया का ईलाज
- ❖ टेढ़े-मेढ़े दाँतों का ईलाज
- ❖ स्माइल डिजाइन
- ❖ इनविजिवल क्लिप

- ❖ दंत रोपण
- ❖ फिक्स दाँत लगाना
- ❖ अत्याधुनिक मशीन और तकनीक के द्वारा ईलाज

#### CHAMBER

SKYLINE - 4006, 4th Floor, Kadru, Opp. Dr. Lal's Hospital, Ranchi  
Contact No. : 9199533383, 7903835453  
Time : 9 am to 2 pm & 4 pm to 8 pm  
Sunday : 9 am to 2 pm  
E-mail : vaibhav.kashyap2011@gmail.com

### पाकिस्तान के खैबर पख्तूनख्वा में टीटीपी के हमले में पांच पुलिसकर्मी घायल

**नई दिल्ली ।** पाकिस्तान के खैबर पख्तूनख्वा प्रांत में तहरीक-ए-तालिबान पाकिस्तान (टीटीपी) के आतंकवादियों द्वारा एक पुलिस चौकी पर किए गए हमले में कम से कम पांच पुलिसकर्मी घायल हो गए। यह जानकारी अधिकारियों ने दी। प्रवक्ता के बयान में कहा गया कि फितना अल ख्वारिज आतंकवादियों ने बृहस्पतिवार रात, बन्नु जिले के हावैद पुलिस क्षेत्र में स्थित शेख लैंडक पुलिस चौकी को निशाना बनाया। फितना अल ख्वारिज एक शब्द है जिसका इस्तेमाल सरकार प्रतिबंधित तहरीक-ए-तालिबान पाकिस्तान (टीटीपी) से जुड़े आतंकवादियों के लिए करती है। बयान में बताया गया कि पुलिसकर्मियों ने साहस और बहादुरी का परिचय देते हुए समय रहते कार्रवाई की और हमले को नाकाम कर दिया। हमलावरों और पुलिस के बीच तीन घंटे तक गोलीबारी जारी रही।

### 18 महीनों में 64 शर्तें आईएमएफ ने पाकिस्तान को ऐसी शर्तों पर कर्ज दिया जिसे पूरा करना आसान नहीं

**नई दिल्ली ।** अंतर्राष्ट्रीय मुद्रा कोष (आईएमएफ) ने श्रद्धाचार पर लगाम लगाने के लिए 11 नई शर्तें जोड़कर नकदी संकट से जूझ रहे पाकिस्तान पर अपने 7 अरब डॉलर के राहत पैकेज को लेकर दबाव बढ़ा दिया है। आईएमएफ द्वारा 1.2 अरब डॉलर जारी करने की मंजूरी के कुछ ही दिनों बाद उठाया गया यह कदम, उन शर्तों की कुल संख्या 64 तक पहुंचाता है जिनका पाकिस्तान को 18 महीनों के भीतर पालन करना होगा। पाकिस्तान की खस्ताहाल अर्थव्यवस्था आईएमएफ और विश्व बैंक से मिलने वाली बाहरी वित्तीय सहायता पर काफी हद तक निर्भर है।

### थाईलैंड-कंबोडिया सीमा संघर्ष में ग्रीह विहार मंदिर परिसर को नुकसान, भारत ने जताई चिंता

**नई दिल्ली ।** थाईलैंड और कंबोडिया के बीच जारी सीमा संघर्ष के दौरान विश्व धरोहर स्थल ग्रीह विहार के संरक्षण केंद्र को हुए नुकसान की खबरों पर भारत ने चिंता जताई है। विदेश मंत्रालय ने शुक्रवार को कहा कि क्षेत्र की सांस्कृतिक धरोहर को होने वाली किसी भी प्रकार की क्षति "दुर्भाग्यपूर्ण" और "चिंता का विषय" है। भारत ने दोनों देशों से संयम बरतने, संघर्ष विराम के लिए कदम उठाने और स्थल को सुरक्षित रखने की अपील की है। मंत्रालय के प्रवक्ता ने कहा, "ग्रीह विहार में संरक्षण सुविधाओं को हुए नुकसान की रिपोर्ट देखी है। ऐसा कोई भी नुकसान दुःखद और चिंता का कारण है।

### सलमान 25 साल से डिजर पर नहीं गए, एक्टर बोले- लाइफ काम ट्रैवल और पुराने दोस्तों तक सीमित कई करीबियों को जिंदगी से हटाया

सलमान खान सऊदी अरब के जेद्दा में चल रहे रेड सी फिल्म फेस्टिवल का हिस्सा बने। सलमान इस फिल्म फेस्टिवल में अवार्ड प्रेजेन्टर भी थे। गुरुवार को एक्टर ने इस फेस्टिवल के एक सेशन में हिस्सा लिया, जहां उन्होंने अपने करियर, व्यक्तिगत अनुभवों और अपनी जर्नी के बदलते फेज पर बात की। यहां सलमान खान ने स्वीकार किया कि अब उनकी दुनिया सिर्फ काम, ट्रैवल और कुछ पुराने दोस्तों तक सीमित है। कुछ लोग जिन्हें वो करीबी मानते थे लेकिन वो अब उनकी लाइफ का हिस्सा नहीं हैं। इस पर बात करते हुए एक्टर ने कहा- 'मैंने अपनी जिंदगी का ज्यादातर समय अपने परिवार और दोस्तों के साथ बिताया है, जिनमें से काफी निकल गए हैं। अब सिर्फ 4-5 ही लोग मेरे साथ हैं। सेशन में उन्होंने आगे बताया कि पिछले कुछ सालों में उनका रूटीन अनुशासन से भरा रहा है। सलमान ने कहा- '25-26 साल हो गए हैं, मैं कहीं बाहर डिजर पर नहीं गया। घर से शूटिंग, शूटिंग से घर, एयरपोर्ट, होटल... बस इतना ही। यह मेरी जिंदगी है।

### सलमान ने हॉलीवुड स्टार डॉनी डेप से मुलाकात की

## दुनिया के 5 ताकतवर देशों का गुप बना रहे ट्रंप इसमें भारत, रूस और चीन शामिल होंगे जी7 को सी5 से रिप्लेस करने का प्लान

एजेंसी । वॉशिंगटन डीसी

अमेरिकी राष्ट्रपति डोनाल्ड ट्रंप भारत, रूस, चीन और जापान के साथ एक नया गुप कोर फाइव लाने पर विचार कर रहे हैं। अमेरिकी वेबसाइट पोलिटिको के मुताबिक यह मंच गुप सेवन देशों की जगह लेगा। जी7 अमीर और लोकतांत्रिक देशों अमेरिका, ब्रिटेन, जर्मनी, फ्रांस, कनाडा, इटली और जापान जैसे देशों का एक मंच है। हालांकि ट्रंप की चाह ताकतवर देशों को लेकर एक नया मंच बनाने की है। हालांकि अभी तक इस बारे में आधिकारिक तौर पर कुछ नहीं कहा गया है। लेकिन पोलिटिको के मुताबिक सी5 वाला नया आइडिया असल में नेशनल सिक्योरिटी स्ट्रैटेजी के एक लंबे ड्राफ्ट में लिखा था। यह ड्राफ्ट जनता को नहीं दिखाया गया है। पोलिटिको यह पुष्टि नहीं कर पाया कि यह लंबा ड्राफ्ट वास्तव में मौजूद है या नहीं, लेकिन एक और मीडिया संस्थान डिफेंस वन ने इसकी पुष्टि की है।

### पुतिन ने पाकिस्तानी पीएम शहबाज को 40 मिनट तक कराया इंतजार गुस्से में एटोंगन की मीटिंग में घुस गए थे शहबाज

एजेंसी । नई दिल्ली

तुर्कमेनिस्तान के अश्गाबात में इंटरनेशनल फोरम फोर पीस एंड ट्रस्ट कार्यक्रम का आयोजन किया गया है। इस बैठक में रूस के राष्ट्रपति व्लादिमीर पुतिन, तुर्की के राष्ट्रपति एर्दोगन, पाकिस्तान के प्रधानमंत्री शहबाज शरीफ समेत कई देशों के नेताओं ने हिस्सा लिया है। हालांकि, इस बैठक में पाकिस्तान के प्रधानमंत्री शहबाज शरीफ की बड़ी बेइज्जती होने की खबर सामने आ रही है। आरटी इंडिया के मुताबिक, रूसी राष्ट्रपति व्लादिमीर पुतिन ने शहबाज शरीफ को 40 मिनट तक इंतजार कराया है। खबर ये भी सामने आई है कि इंतजार के बाद शहबाज शरीफ बिना बुलावे के उस कमरे में घुस गए जहां पुतिन तुर्की के राष्ट्रपति एर्दोगन के साथ बैठक कर रहे थे।

क्या है पूरा मामला?

आरटी इंडिया ने अपने संवाददाता के हवाले से आधिकारिक एक्स हैंडल पर जानकारी दी है कि पाकिस्तानी प्रधानमंत्री शहबाज शरीफ ने रूसी राष्ट्रपति व्लादिमीर पुतिन के लिए 40 मिनट से ज्यादा समय तक इंतजार किया। वह कुर्सी पर लगातार बैठे रहे लेकिन पुतिन नहीं आए। पुतिन का इंतजार करते-करते थक जाने के बाद शहबाज शरीफ उस कमरे में चले गए जहां पर व्लादिमीर पुतिन तुर्की के राष्ट्रपति एर्दोगन के साथ बैठक कर रहे थे।

### ट्रंप की सोच से मेल खा रहा सी5 बनाने का प्लान

पहले ऐसा प्लान बिल्कुल असेंबल लगाता था। लेकिन अब एक्सपर्ट्स का कहना है कि जी5 का प्लान ट्रंप की सोच से मेल खाता है। राष्ट्रपति डोनाल्ड ट्रंप अक्सर प्रतिद्वंद्वी देशों के साथ सीधे डील करने की कोशिश करते रहे हैं। जैसे बीजिंग को एनबीटीआईए के एच200 एआई विपस की बिक्री की इजाजत देना, या अपने दूत स्टॉन वॉर्टन को और जेरेड कुशनर को मास्को भेजना ताकि

### कुर्सी पर इंतजार करते रहे शहबाज

तुर्कमेनिस्तान से जो वीडियो सामने आया है उसमें साफ दिखाई दे रहा है कि शहबाज शरीफ और व्लादिमीर पुतिन की बैठक के लिए दो कुर्सियां लगाई गई हैं। हालांकि, शहबाज शरीफ कुर्सी पर बैठे दिखाई दिए लेकिन पुतिन वहां पर नज़ादर थे। शहबाज के साथ पाकिस्तान के उपप्रधानमंत्री इश्राक डार और अन्य अधिकारी भी मौजूद थे।

### 10 मिनट में बाहर निकले शहबाज

सामने आई जानकारी के मुताबिक, पाकिस्तानी प्रधानमंत्री शहबाज शरीफ पुतिन और एर्दोगन की बैठक वाले कमरे में बिना बुलाए घुसने के करीब 10 मिनट बाद बाहर आ गए। जब शहबाज कमरे से बाहर आते दिखाई दिए तब राष्ट्रपति पुतिन और एर्दोगन अपनी बातचीत में लगे रहे। एर्दोगन के साथ बैठक के बाद पुतिन काफी खुश दिखाई दिए और मुस्कुराते हुए बाहर निकले।

रिपोर्ट के मुताबिक इस गुप को बनाने के पीछे मकसद यह है कि एक ऐसा नया मंच बनाया जाए जिसमें सिर्फ वही देश हों जो बड़ी शक्ति रखते हैं, चाहे वे लोकतांत्रिक हों या न हों, और चाहे वे जी7 जैसे क्लब की शर्तों पर खरे उतरते हों या नहीं। रिपोर्ट में कहा गया- 'कोर फाइव' या सी5 में अमेरिका, चीन, रूस, भारत और जापान शामिल होंगे। ऐसे देश जिनकी आबादी 100 मिलियन (10 करोड़) से ज्यादा है।

#### ट्रंप का नया वैश्विक मंच प्रस्ताव

- ट्रंप भारत, रूस, चीन, जापान के साथ "कोर फाइव" समूह पर विचार
- जी7 को बदलने का संभावित प्रस्ताव
- नया मंच अधिक शक्तिशाली देशों को शामिल करेगा

## व्हाइट हाउस ने ट्रंप की बीमारी की अफवाह खारिज की, कहा- हैंडशेक करने से निशान बने डोनाल्ड ट्रंप बोले- मेरे जैसा मेहनती राष्ट्रपति कोई नहीं

एजेंसी । वॉशिंगटन डीसी

अमेरिकी राष्ट्रपति डोनाल्ड ट्रंप को गंभीर बीमारी होने की अफवाह फिर से तेज हो गई है। दरअसल, पिछले कुछ दिनों से बार-बार ट्रंप के दाहिने हाथ पर बैंडेज और नीले-लाल निशान दिखाई दिए। कुछ मीडिया रिपोर्टरों में दावा किया गया कि ट्रंप किसी बीमारी से जूझ रहे हैं या तो उन्हें हाथ में कोई इन्जेक्शन लग रहा है। व्हाइट हाउस की प्रेस सेक्रेटरी कैरोलाइन लेविट

ट्रंप के दाहिने हाथ पर बैंडेज और नीले निशान दिखाई दिए (लाल घेरे में)

ने गुरुवार को प्रेस कॉन्फ्रेंस में इन सभी अफवाहों को खारिज कर दिया। उन्होंने बताया कि ये निशान सिर्फ ज्यादा हैंडशेक करने की

**ऑस्ट्रेलिया- पैराडाइवर प्लेन के विंग में फंसा विमान 15000 फीट की ऊंचाई पर था, रिजर्व पैराशूट को काटा, मेन पैराशूट खोलकर जमीन पर उतरा सिडनी ।** ऑस्ट्रेलिया क्वींसलैंड में 15,000 फीट की ऊंचाई पर स्काईडाइवर का इमरजेंसी (रिजर्व) पैराशूट अचानक खुलकर प्लेन के पिछले विंग में फंसा गया। यह घटना स्काईडाइवर के प्लेन से कूदने से ठीक पहले हुई। ऑस्ट्रेलिया की ट्रांसपोर्ट सफ्टी एजेंसी ने एक वीडियो जारी किया है, जिसमें स्काईडाइवर काफी देर तक हवा में लटका नजर आ रहा है। इसके बाद वह पैराशूट की सभी 11 रस्तियां काटकर खुद को अजाद कराता है। इसके बाद स्काईडाइवर मेन पैराशूट खोलकर लैंडिंग करता है। यह 20 सितंबर की घटना है, जिसका वीडियो अब जारी हुआ है।

### सैन फ्रांसिस्को गैस विस्फोट में छह घायल, सड़क मरम्मत बनी वजह

एजेंसी । कैलिफोर्निया

कैलिफोर्निया के सैन फ्रांसिस्को के अश्लैंड इलाके में गुरुवार सुबह एक भयानक गैस विस्फोट हुआ। इसमें 4 मकान पूरी तरह तबाह हो गए और छह लोग घायल हो गए हैं। यह हादसा सड़क पर मरम्मत के दौरान हुआ। सड़क चौड़ी करने और बाइक लेन बनाने वाली लेवलिंग मशीन ने गलती से जमीन के नीचे दबी हाई-प्रेसर गैस पाइपलाइन को तोड़ दिया। पेसेफिक गैस कंपनी को सुबह 7:30 बजे इसकी सूचना मिली, लेकिन गैस कई जगहों से

स्थानीय बोले- धमाका इतना तेज की लगा बम फट गया

पड़ोस में रहने वाली ब्रिटनी माल्दोनाडो ने बताया, "हम घर में बैठे थे, अचानक सब कुछ जोर से हिलने लगा, सामान गिरने लगा, लगा जैसे कोई बम फट गया या कोई गाड़ी सीधे हमारे लिफ्टिंग रूम में घुस आई हो। घायलों में से तीन को तुरंत अस्पताल ले जाया गया।

रिस रही थी, इसलिए लाइन पूरी तरह बंद करने में 2 घंटे का समय लग गया।

### चैटजीपीटी के कहने पर अमेरिकी व्यक्ति ने मां को मारा फिर आत्महत्या की उकसाने का मामला दर्ज

एजेंसी । नई दिल्ली

अमेरिका के कनेक्टिकट राज्य में एक व्यक्ति ने अपनी मां की गला चोटकर हत्या कर दी और फिर खुदकुशी कर ली। महिला के परिवार ने ओपनएआई (चैटजीपीटी बनाने वाली कंपनी) के खिलाफ गुरुवार को मुकदमा दायर किया है। मुकदमे में आरोप है कि चैटजीपीटी ने 56 साल के पूर्व टेक कंपनी अधिकारी स्टीव-एरिक सोलबर्ग के

डर (फैरानाथ भ्रम) को लगातार बढ़ावा दिया, जिसके चलते उसने मां को मार डाला। सोलबर्ग चैटजीपीटी के नए वर्जन जीपीटी-4o का इस्तेमाल कर रहा था। जून में उसने चैटजीपीटी से बातचीत का वीडियो सोशल मीडिया पर डाला था, जिसमें AI ने उसे बताया कि वह महान ज्ञान वाला इंसान है। चैटबॉट ने उसकी जिंदगी को फिल्म "द मैट्रिक्स" से जोड़ा और कहा कि लोग उसे नुकसान पहुंचाना चाहते हैं।

## ट्रंप बोले- लोग मेरी उम्र और सेहत को लेकर झूठ फैला रहे

यह पहली बार नहीं हुआ है। इसी साल 2025 के शुरुआती महीनों में भी (फरवरी-मार्च के आसपास) ट्रंप के दाहिने हाथ पर बड़ा सा नीला-बैंगनी निशान दिखाई दिया था। उस समय भी फोटो वायरल हो गई थीं। तब भी व्हाइट हाउस ने यही स्पष्टीकरण दिया था कि राष्ट्रपति का रोज का रूटीन इतना व्यस्त होता है कि लगातार हैंडशेक करने से ऐसा हो जाता है। उस समय ट्रंप ने खुद टुथ सोशल पर लिखा था, "मैं बिल्कुल ठीक हूँ, ये लोग बस मेरी उम्र और सेहत को लेकर झूठ फैला रहे हैं।

वजह से हैं। ट्रंप हर दिन सैकड़ों-हजारों लोगों से हाथ मिलाते हैं, जिससे ऐसे निशान बन जाते हैं। इसके अलावा बढ़ती उम्र के कारण

त्वचा पतली हो जाती है, जिससे मामूली दबाव या रगड़ से भी आसानी से नीला निशान (ब्रूइज) पड़ जाता है।

**तलिबान को सीधी धमकी लश्कर बोला- पाकिस्तान संग मिलकर अफगानिस्तान में सैन्य कार्रवाई करेंगे इस्लामाबाद ।** आतंकवादी संगठन लश्कर-ए-तैयबा ने पाक आर्मी के साथ मिलकर अफगानिस्तान पर हमला करने की सीधी धमकी दी है। इससे पाकिस्तान और अफगानिस्तान के बीच सीमा पर तनाव और बढ़ गया है। लश्कर-ए-तैयबा ने पहली बार खुलकर पाकिस्तानी सेना का पक्ष लिया है। लश्कर कमांडर ने असीम मुनीर को सीडीएफ बनाए जाने का भी स्वागत किया है। संगठन के वरिष्ठ नेता और हाफिज सईद के करीबी सहयोगी कारी याकूब शेख ने एक वीडियो संदेश जारी कर पाकिस्तानी सेना प्रमुख जनरल असीम मुनीर की हालिया चीफ ऑफ डिफेंस फोर्स नियुक्ति का स्वागत किया है।

## खाने के बाद रोज 2 इलायची खाएं एक माह बाद देखें क्या होता है

आरपी सिंह

**नई दिल्ली ।** भारतीय रसोई का आम मसाला इलायची आज केवल स्वाद व सुगंध तक सीमित नहीं है, बल्कि आधुनिक रिसर्च इसे कई स्वास्थ्य लाभों से जुड़ा हुआ बताती है। आयुर्वेद में इसे 'क्वीन ऑफ स्पाईसेज' कहा गया है। हरी इलायची को सात्विक तथा त्रिदोष-नाशक माना गया है—यानी यह शरीर के वात, पित्त और कफ को संतुलित रखने में सहायक है।बीते कुछ वर्षों में हुए न्यूट्रिशन रिसर्च में पाया गया है कि इलायची में मौजूद पॉलीफेनॉल्स और एसेंशियल ऑयल्स—सिनैओल, लिमोनीन और टरपीनीन—एंटी-इन्फ्लेमेटरी और एंटीऑक्सीडेंट गुणों से भरपूर होते हैं। कई अध्ययनों में यह भी देखा गया कि रोजाना सीमित मात्रा में इलायची का सेवन पाचन व मेटाबॉलिज्म को बेहतर बनाता है और गैस्ट्रिक डिसऑर्डर में राहत देता है। कार्डियक हेल्थ पर हुए शोध बताते हैं कि इलायची नेचुरल डायरेक्टिक की तरह काम करती है, जिसके कारण शरीर से अतिरिक्त सोडियम और पानी बाहर निकलता है। इससे रक्तचाप पर पॉजिटिव प्रभाव पड़ता है। हल्के बड़े हुए ब्लड प्रेशर वाले लोगों में 6-8 सप्ताह के सेवन के बाद सुधार देखा गया है। विशेषज्ञों का मत है कि इसके एंटीऑक्सीडेंट कंपाउंड रक्त वाहिनियों को रिलेक्स करने में मदद कर सकते हैं।

**पाचन शक्ति में सुधार :** आयुर्वेदिक चिकित्सकों और आधुनिक गैस्ट्रो रिसर्च दोनों में यह पाया गया है कि इलायची पाचक रसों के साथ को बढ़ाती है। भोजन के बाद 1-2 इलायची चबाने से ब्लॉटिंग, भारीपन, गैस और एसिडिटी में राहत मिलती है। इसकी गर्म तासीर आंतों की गति को सहज बनाती है, जिससे भोजन पचने की प्रक्रिया सुगम होती है।

**माउथ ओडर और ओरल हेल्थ :** इलायची के एंटी-बैक्टीरियल गुण मुंह में बैक्टीरिया के स्तर को नियंत्रित करते हैं। यही कारण है कि पारंपरिक भारत में भोजन के बाद इलायची खाना अच्छी हाइजीन प्रैक्टिस मानी जाती थी। यह सांसों की बदबू को प्राकृतिक तरीके से कम करती है।

**सर्दी-जुकाम और साइनस में राहत :** गर्म तासीर और एक्स्पेक्टोरेंट गुणों के कारण इलायची बलगम को ढीला करती है, जिससे सर्दी, खांसी, जुकाम और साइनस कोजेशन में आराम मिलता है। नियमित सेवन से समग्र लाभ-एक माह तक रोजाना दो इलायची लेने से कई लोगों में पाचन में सुधार होता है, शरीर हल्का महसूस होता है, सांस ताजा रहती है और ब्लड प्रेशर व थ्रेशन का प्रबंधन में सुधार देखा जा सकता है।

**ध्यान दें:** अधिक मात्रा में सेवन करने पर पित्त वृद्धि या जलन जैसी समस्या कुछ लोगों में हो सकती हैं। किसी भी हर्बल आदत को शुरू करने से पहले विशेषज्ञ की सलाह उपयोगी रहती है।